

शहर में गर्मी का प्रकोप जारी, अधिकतम तापमान 40.7 डिग्री सेल्सियस दर्ज

नवीन मेल संवाददाता

मेदिनीनगर। शहर सहित आस-पास के क्षेत्रों में इन दिनों तेज धूप और गर्म हवाओं के कारण गर्मी का असर लगातार बढ़ता जा रहा है। रविवार को अधिकतम तापमान 40.7 डिग्री सेल्सियस दर्ज किया गया, जो मौसम के लिहाज से काफी अधिक है। वहीं न्यूनतम तापमान भी 27.9 डिग्री सेल्सियस दर्ज हुआ, जिससे रात के समय भी लोगों को गर्मी से राहत नहीं मिल सकी।

सुबह की नमी 63 प्रतिशत रही जबकि शाम तक यह घटकर 42 प्रतिशत रह गई। इससे साफ है कि दिन भर तेज धूप और लू के कारण वातावरण में सुखापन बढ़ता गया।



वहीं शाम 5:30 बजे तक बारिश नहीं हुई, जिससे तापमान में किसी तरह की गिरावट नहीं आ सकी। स्थानीय लोगों का कहना है कि बीते कुछ दिनों से लगातार गर्मी का प्रकोप बढ़ रहा है। सुबह से ही सूरज

की किरणें तीव्रता से तपने लगती हैं और दोपहर में स्थिति असहनीय हो जाती है। शहरवासी छांव और ठंडी जगहों की तलाश में रहते हैं। मौसम विभाग के अनुसार आने वाले कुछ दिनों में भी तापमान में

विशेष गिरावट की संभावना नहीं है। हालांकि, स्थानीय स्तर पर हल्के बादल छाने की संभावना जताई गई है, लेकिन बारिश की कोई ठोस उम्मीद फिलहाल नहीं दिख रही।

डॉक्टरों की मानें तो इस तरह की गर्मी में लोगों को विशेष सावधानी बरतने की जरूरत है। खुले में अधिक देर तक रहने से बचें और घर से बाहर निकलते समय छाता या टोपी का उपयोग करें। साथ ही शरीर में पानी की कमी न हो, इसका ध्यान रखना अत्यंत आवश्यक है। गर्मी से बचने के लिए शहर में शीतल पेय पदार्थों की बिक्री में भी इजाफा देखा जा रहा है। ठंडे पानी, नींबू पानी, शिकंजी और अन्य पेय पदार्थों की दुकानों पर लोगों की भीड़ उमड़ रही है। फिलहाल मौसम में राहत की कोई संभावना नजर नहीं आ रही, जिससे शहरवासियों को आने वाले दिनों में भी गर्मी से जूझने के लिए तैयार रहना होगा।

विहिप का एक दिवसीय प्रशिक्षण वर्ग संपन्न संगठनात्मक मजबूती पर दिया गया जोर



नवीन मेल संवाददाता

मेदिनीनगर। विश्व हिंदू परिषद, बजरंग दल और महिला शाखा मातृशक्ति-दुर्गा वाहिनी का एक दिवसीय प्रशिक्षण वर्ग रविवार को विहिप पलामू जिला कार्यालय में संपन्न हुआ। इसके उपरांत जिला बैठक भी आयोजित की गई। बैठक की अध्यक्षता जिला उपाध्यक्ष अजीत पाठक ने की और संचालन जिला मंत्री अमित तिवारी ने किया।

प्रशिक्षण में जिला पालक दामोदर मिश्र ने विहिप की बैठक प्रारंभ और समापन की विधि, इतिहास, उपलब्धियों और विभिन्न आयामों की जानकारी दी। वक्ताओं ने प्रशिक्षण की महत्ता पर प्रकाश डालते हुए कहा कि प्रशिक्षित कार्यकर्ता किसी भी संगठन की रीढ़ होते हैं और संगठन को मजबूत आधार प्रदान करते हैं। साथ ही आगामी प्रांतीय वार्षिक प्रशिक्षण वर्ग को लेकर भी कार्यकर्ताओं से

विचार-विमर्श हुआ। इस प्रशिक्षण सह बैठक में विभाग मंत्री महेंद्र नाथ, जिला संगठन मंत्री संतोष प्रसाद यादव, विशेष संपर्क प्रमुख किशोर पांडेय, संयोजक संदीप प्रसाद गुप्ता, दुर्गा वाहिनी संयोजिका कामिनी सिंह, विद्यार्थी प्रमुख विवेक सिंह, बलोपासना प्रमुख पप्पू लाठ, देवराज शर्मा, अंकित सिंह सहित विभिन्न प्रखंडों से दर्जनों कार्यकर्ता उपस्थित रहे।

रजवाडीह मध्य विद्यालय की शिक्षिका निशा को पितृ शोक



● विद्यालय में शोकसभा आयोजित

नवीन मेल संवाददाता

मेदिनीनगर। सदर प्रखंड अंतर्गत रजवाडीह मध्य विद्यालय की शिक्षिका श्रीमती निशा के पिता सागर लाल का 79 वर्ष की उम्र में निधन हो गया। वे बेगुमराय निवासी और सेवानिवृत्त असिस्टेंट इंजीनियर थे। हाल ही में एक सड़क दुर्घटना में गंभीर रूप से घायल होने पर उन्हें पटना के अस्पताल में भर्ती

कराया गया था, जहाँ इलाज के दौरान उनका निधन हो गया। वे अपने पीछे पत्नी, दो पुत्र और दो पुत्रियाँ छोड़ गए हैं। उनके निधन पर विद्यालय में शोकसभा आयोजित कर उनकी आत्मा की शांति के लिए प्रार्थना की गई। इस अवसर पर प्रधानाध्यापक परशुराम तिवारी, शिक्षिका प्रियंका कुमारी, पूनम रानी, शिक्षक विजय कुमार ठाकुर एवं लैब इंस्पेक्टर अनूप कुमार मिश्रा ने शोकसंतप्त परिवार के प्रति संवेदना व्यक्त की।

जरूरतमंदों के बीच भोजन वितरण, शनि मंदिर व सदर अस्पताल में चला ‘समृद्धि की रोटी’ अभियान

● जरूरतमंदों को पुड़ी-सब्जी व केला वितरित, समाजसेवियों का मिला सहयोग

नवीन मेल संवाददाता

मेदिनीनगर। मिशन समृद्धि संस्था द्वारा संचालित ‘समृद्धि की रोटी’ अभियान के तहत रविवार को जरूरतमंदों के बीच भोजन का वितरण किया गया। इस दौरान शनि मंदिर परिसर और सदर अस्पताल परिसर में सैकड़ों जरूरतमंद, बुजुर्ग, दिव्यांग और राहगीरों को पुड़ी-सब्जी और केला का पैकेट वितरित किया गया। संस्था की ओर से बताया गया कि इस बार अंबेडकर पार्क के पास दोना-पत्तल और दातूबे बेचने वालों की उपस्थिति कम रही, इसलिए वितरण का केंद्र शनि मंदिर और अस्पताल क्षेत्र रहा। शनि मंदिर के पास विशेष रूप से असहाय और दिव्यांग लोगों को चिन्हित कर उन्हें भोजन प्रदान किया गया। वहीं, सदर



अस्पताल में मरीजों के परिजनों के बीच भोजन वितरित किया गया, जिससे आर्थिक रूप से कमजोर परिवारों को राहत मिल सके। भोजन वितरण कार्यक्रम में समाजसेवियों और संस्था से जुड़े सदस्यों का भरपूर सहयोग रहा। राकेश पाण्डेय, रमेश जी, शवाना जी, बैजन्ती गुप्ता, वोणा राज, रंजीता, ममता, बेबी पाण्डेय, शिल्पी गोस्वामी और संध्या शेखर ने सक्रिय भूमिका निभाई। विशेष रूप से शेखर जी को संस्था ने उनके निरंतर योगदान के लिए धन्यवाद ज्ञापित किया।

संस्था की ओर से बताया गया कि सदर अस्पताल की साफ-सफाई और व्यवस्था संतोषजनक रही। संस्था का उद्देश्य केवल भोजन उपलब्ध कराना ही नहीं, बल्कि समाज में संवेदना और सेवा की भावना को मजबूत करना है। ‘समृद्धि की रोटी’ अभियान ऐसे ही जरूरतमंदों की सेवा में निरंतर कार्यरत है। संस्था ने सभी सहयोगियों और भोजन दान करने वाले नागरिकों का हृदय से आभार व्यक्त किया और समाज से इस सेवा भावना को आगे बढ़ाने की अपील की।

हवन-पूजन व भंडारे के साथ नौ दिवसीय रुद्रचंडी महायज्ञ का समापन

चतरा/पथलगाड़ा। पथलगाड़ा प्रखंड अंतर्गत नावाडीह-बाजोबार स्थित मोरशेरा पहाड़ी पर नौ दिवसीय श्रीश्री 1008 श्री अरुभुजी दुर्गा माता, शिव, हनुमान एवं विश्वकर्मा प्राण-प्रतिष्ठा सह रुद्रचंडी महायज्ञ का समापन श्रद्धा और भक्ति के वातावरण में हुआ। अंतिम दिन विधिवत हवन-पूजन और पूर्णाहुति के साथ यज्ञ का समापन किया गया। इसके पश्चात यज्ञमंडप में स्थापित सभी कलशों को बुद्ध नदी में वैदिक विधि से प्रवाहित किया गया। पूर्णाहुति के बाद श्रद्धालुओं के लिए भव्य भंडारे का आयोजन किया गया, जिसमें खीर-पुड़ी का प्रसाद वितरण किया गया। आयोजन स्थल पर सुबह से ही श्रद्धालुओं की भारी भीड़ उमड़ पड़ी थी, जो यज्ञमंडप की परिक्रमा कर पुण्य लाभ प्राप्त कर रहे थे। रात्रि में आयोजित भक्ति जागरण ने समापन कार्यक्रम को और अधिक भव्य बना दिया। जागरण में लोक कलाकारों और भजन मंडलियों ने एक से बढ़कर एक भक्ति गीत प्रस्तुत कर उपस्थित श्रद्धालुओं को भावविभोर कर दिया। महायज्ञ को सफल बनाने में यज्ञ समिति के अध्यक्ष रामेश ठाकुर के साथ-साथ पूर्व मुखिया मोहन दांगी, राजेश दांगी, रामचंद्र दांगी, रघुवीर दांगी, गोपाल दांगी, प्रभा देवी, कृष्णदेव दांगी, आदित्य राणा, किरण देवी, भुवनेश्वर महतो, मनोज राणा, कुसुम देवी, विश्वजीत दांगी, रामा दांगी, गुरुधर दांगी, सुरेश दांगी, केदार दांगी सहित कई स्थानीय लोगों ने महत्वपूर्ण भूमिका निभाई। यज्ञाचार्य एवं अन्य पंडितों को यज्ञ समिति की ओर से यथासंभव दक्षिणा एवं सम्मान के साथ विदा किया गया। संपूर्ण आयोजन के दौरान पूरे क्षेत्र में धार्मिक उत्सव जैसा माहौल बना रहा।

शेड जर्जर, खुले में हो रहे अंतिम संस्कार

● 48 लाख की डीपीआर तैयार श्मशान घाट का निर्माण कार्य अब तक अधूरा

नवीन मेल संवाददाता

मेदिनीनगर। नगर निगम क्षेत्र के वार्ड संख्या चार स्थित टेढ़वा नाला श्मशान घाट में वर्ष 2015 में बना पक्का शेड अब जर्जर स्थिति में पहुंच गया है। शेड की छत पर लगे टीन कई जगहों से टूटकर गिर चुके हैं, जिससे किसी भी समय हादसे की आशंका बनी रहती है। इसी डर से लोग शेड के नीचे नहीं, बल्कि खुले में ही शवों का अंतिम संस्कार कर रहे हैं। श्मशान घाट पर चारदिवारी, समुचित फर्श और पेयजल की व्यवस्था न होने से लोगों को भारी असुविधा का सामना करना पड़ रहा है। एकमात्र चापाकल ही पानी का साधन है, जिससे एक से अधिक अंतिम संस्कार के समय काफी दिक्कत होती है। विशेष रूप से वर्षा और गर्मी के मौसम में खुले में संस्कार करना लोगों के लिए चुनौतीपूर्ण हो जाता है। नगर निगम ने जहां सूचना सहित अन्य श्मशान घाटों का पक्कीकरण, बाउंड्री वॉल, लाइटिंग और जलमीनार जैसी



सुविधाएं बहाल की हैं, वहीं टेढ़वा नाला स्थित इस श्मशान घाट को अब तक उपेक्षित रखा गया है। बारलोटा, कचरवा, हनुमान नगर सहित करीब 2000 घरों के लोग इसी श्मशान घाट का उपयोग करते हैं। बावजूद इसके यहां फर्श और बाउंड्री का निर्माण तक नहीं किया गया है। करीब एक दशक पूर्व तत्कालीन प्रमुख नीरा देवी द्वारा 13वें वित्त आयोग की सहायता से बनाए गए पोसीसी पथ की हालत भी अब खराब हो चुकी है। स्थानीय लोगों ने जेसीबी के माध्यम से समतलीकरण कर एरता तो बनाया है, लेकिन मूलभूत सुविधाओं की कमी अब

भी बनी हुई है। इस संबंध में पूर्व वार्ड पार्षद व तत्कालीन मुखिया राजू राम ने बताया कि निगम को श्मशान घाट के जीर्णोद्धार एवं अन्य सुविधाओं की बहाली हेतु आवेदन दिया गया था। साथ ही 48 लाख रुपये की डीपीआर भी तैयार कर सौंपी गई थी। निर्माण कब होगा, इसकी जानकारी निगम से ही मिल सकती है। इधर, नगर निगम कमिश्नर जयदेव हुसैन ने बताया कि श्मशान घाट का निरीक्षण कराया जाएगा और आवश्यकता के अनुसार शीघ्र ही मरम्मत व विकास कार्य कराए जाएंगे, ताकि लोगों को सुविधा मिल सके।

ऑक्सफोर्ड पब्लिक स्कूल में दीक्षांत व दादा-दादी सम्मान समारोह संपन्न

दादा-दादी अनुभव का सार व जीवन की झंकार होते हैं : प्राचार्य

● नवीन पीढ़ी व परंपरा का भावनात्मक संगम बना कार्यक्रम

नवीन मेल संवाददाता

मेदिनीनगर। ऑक्सफोर्ड पब्लिक स्कूल, मेदिनीनगर में आज छठी ग्रेजुएशन सरेमनी सह दादा-दादी सम्मान समारोह का भव्य आयोजन किया गया। इस अवसर पर कक्षा प्रेप से प्रथम कक्षा में पवेन्नत 101 छात्र-छात्राओं को गाउन, पदक व प्रशस्ति पत्र देकर सम्मानित किया गया। समारोह का मुख्य उद्देश्य नन्हें विद्यार्थियों को प्रोत्साहन देने के साथ ही उनके साथ आए दादा-दादी, नाना-नानी व अभिभावकों का सम्मान करना था।

कार्यक्रम की शुरुआत दीप प्रज्वलन के साथ हुई, जिसे शैक्षिक निदेशक सिम्मी मेहता, प्राचार्य डॉ. ए. के. सिंह और उपस्थित ग्रेड पैरेंट्स ने संयुक्त रूप से संपन्न किया। गणेश वंदना के साथ सांस्कृतिक प्रस्तुतियों का शुभारंभ हुआ। विद्यार्थियों



ने नृत्य, लघुनाटिका, गीत और शिवस्तोत्र की आकर्षक प्रस्तुतियाँ दीं, जिनमें परिवार और परंपरा की महत्ता को भावनात्मक ढंग से प्रस्तुत किया गया। प्राचार्य डॉ. ए. के. सिंह ने अपने उद्बोधन में कहा कि विद्यालय की यह दीर्घ परंपरा विगत

और भावी पीढ़ियों के बीच मूल्य आधारित सेतु का कार्य करती है। उन्होंने कहा कि दादा-दादी जीवन के अनुभवों का भंडार हैं। वे बच्चों में शिष्टाचार, अनुशासन और नैतिक मूल्यों का बीजारोपण करते हैं। हमें उनका सम्मान और सेवा आजीवन

करना चाहिए। शैक्षिक निदेशक सिम्मी मेहता ने इस आयोजन को पीढ़ियों के बीच समन्वय का सशक्त माध्यम बताया और कहा कि इससे विद्यार्थियों को जीवन मूल्यों की प्रेरणा मिलती है। कार्यक्रम का संचालन शिक्षिका

शिवांगी आनंद और मीनू सिंह ने किया, जबकि धन्यवाद ज्ञापन शिक्षिका तनुश्री द्वारा प्रस्तुत किया गया। समापन राष्ट्रगान के साथ हुआ। इस अवसर पर विद्यालय के सभी शिक्षक व शिक्षिकाएं उपस्थित रहे।

नवीन मेल संवाददाता

मेदिनीनगर। मारवाड़ी युवा मंच, डाल्टनगंज शाखा द्वारा गर्मी में जर्सेवा हेतु अमृतधारा कार्यक्रम के तहत इस वर्ष एक नई पहल करते हुए ‘चलंत पनशाला का शुभारंभ किया गया। कार्यक्रम का आयोजन शहर में किया गया।

इस चलंत पनशाला का उद्घाटन थाना प्रभारी देवव्रत पोद्दार ने नारियल फोड़कर, स्वरितक चिन्ह बनाकर व फीता काटकर किया। उन्होंने हरी झंडी दिखाकर वाहन को खाना किया। यह चलंत पनशाला शहर के विभिन्न प्रमुख स्थलों पर जाकर राहगीरों को शुद्ध व ठंडा आरंभ ओ जल उपलब्ध कराएगी। मंच द्वारा इसे आगामी डेढ़ माह तक लगातार संचालित करने का प्रयास किया जाएगा। वर्तमान में मारवाड़ी युवा मंच द्वारा शहर थाना और अग्रसेन भवन में दो स्थायी पनशाला तथा शहर के पाँच अन्य स्थानों पर अस्थायी पनशालाएं चलाई जा रही हैं। थाना प्रभारी पोद्दार ने मंच



को समाजहित में निरंतर कार्य करते रहने के लिए प्रोत्साहित किया और हरसंभव सहयोग का आश्वासन दिया। इस विशेष पहल में पवन नेमला ने आरंभिक सहयोग देकर अहम भूमिका निभाई। मंच के अध्यक्ष संदीप केजरीवाल व सचिव सौरभ सराफ ने भविष्य में और भी चलंत पनशालाएं आरंभ करने की योजना की बात कही। कार्यक्रम के उपरांत युवा सदस्यों ने जय भवानी चौक से बाटा रोड होते हुए पंचमुहान चौक तक जल वाहन के साथ पैदल मार्च (वॉक ड्रिल)

भी किया। इस अवसर पर समाज के वरिष्ठजन विमल केजरीवाल, कृष्ण कुमार सराफ, सुरील लाठ, निर्मल तुलस्थान, नवल तुलस्थान, सुरेश भिवानिया, संजय केजरीवाल, आलोक सवारिया, गिरधारी गर्ग, पीयूष तुलस्थान, सहित अनेक गणमान्यजन उपस्थित रहे। युवा वर्ग से संदीप केजरीवाल, सौरभ सराफ, निशांत सिंघानिया, विकास उदयपुरी, सज्जन संचाई, दीपक नेमला, आलोक पसरी, ललित तुलस्थान, अंकित पोद्दार, हेमंत सोनी, अरुण संचाई, समेत अनेक सदस्य कार्यक्रम में सक्रिय रहे।

अनियंत्रित हाइवा ने सड़क किनारे बैठे तीन लोगों को कुचला एक की दर्दनाक मौत, दो गंभीर, मचा कोराम

● आक्रोशित ग्रामीणों ने उचित मुआवजा की मांग कर किया सड़क जाम

नवीन मेल संवाददाता

चतरा/हंटरगंज। जिले के हंटरगंज थाना क्षेत्र अंतर्गत हंटरगंज-प्रतापपुर मुख्य पथ पर नवाडीह भीमदह के पास बीते देर रात्रि एक दर्दनाक हादसा हो गया। तेज रफ्तार हाइवा ने सड़क किनारे बैठे तीन लोगों को रौंद दिया। हादसे में गांव के 60 वर्षीय साधु मिस्त्री पिता पुन मिस्त्री की दर्दनाक मौत हो गई, जबकि 40 वर्षीय शिवराणी देवी और छत्तीसगढ़ राज्य निवासी 40 वर्षीय गिरधर भूमिहार गंभीर रूप से घायल हो गए। हादसे के बाद मौके पर चीख-पुकार मच गई।

जानकारी के अनुसार हंटरगंज की ओर से तेज रफ्तार हाइवा अनियंत्रित



होकर सड़क किनारे बैठे तीन लोगों को रौंद दिया। हादसे में एक वृद्ध की मौके पर मौत हो गई, जबकि एक महिला और एक पुरुष गंभीर रूप से घायल हो गए। इसके बाद हाइवा ने एक मारुति वैन को टक्कर मारी

और सीधे एक घर से जा टकराया, जिससे घर में सोए लोग अफरा-तफरी मच गई। हालांकि घर के सभी सदस्य बाल-बाल बच गए। घटना की जानकारी मिलते ही थाना प्रभारी प्रभात कुमार और अंचल

अधिकारी अरुण कुमार मुंडा दल-बल के साथ घटनास्थल पर पहुंचे। पुलिस ने शव को कब्जे में लेकर पोस्टमार्टम के लिए सदर अस्पताल चतरा भेजा और घायलों को हंटरगंज सामुदायिक

मोटरसाइकिल बचाने में कार दुर्घटनाग्रस्त, कार सवार महिला गंभीर रूप से घायल

चतरा। गिद्धौर थाना क्षेत्र के पाण्डेय महुआ चौक में रविवार को एक अनियंत्रित कार ने अंबेडकर की प्रतिमा की बाड़ड़ी में जोरदार टक्कर मारी। इस दुर्घटना में कार में सवार महिला गंभीर रूप से घायल हो गई। घायल महिला की पहचान पहरा गांव निवासी अनूप पाठक की पत्नी प्रभा देवी के रूप में की गई है। ग्रामीणों की मदद से घायल महिला को टेपो से चतरा सदर अस्पताल भेजा गया, जहां डॉक्टरों ने उसे प्राथमिक उपचार के बाद बेहतर इलाज के लिए हजारीबाग रेफर कर दिया। दुर्घटना के समय कार में कुल पांच लोग सवार थे, और कार बुरी तरह से क्षतिग्रस्त हो गई थी। बताया गया कि कार इटखोरी स्थित मां भद्रकाली मंदिर में पूजा-अर्चना करके चतरा की ओर लौट रही थी, तभी पाण्डेय महुआ चौक के पास एक बाइक चालक अचानक सड़क पर मुड़ गया, जिससे कार अनियंत्रित होकर विपरीत दिशा में जा कर बाड़ड़ी से टकरा गई। बाइक चालक मौके से फरार हो गया।

स्वास्थ्य केंद्र भेजा। तत्परता से पुलिस ने ग्रामीणों के चंगुल से हाइवा के ड्राइवर को निकालकर अपने साथ ले लिया। घटना के बाद आक्रोशित ग्रामीणों ने सुबह 8 बजे हंटरगंज-प्रतापपुर मुख्य पथ को

रात्रि में लगी आग ने लील लिया दो लाख का सामान



● तरवाटांड टोला में जगदेव उरांव के घर में भीषण अग्निकांड, नगद समेत खाद्य सामग्री खाक

नवीन मेल संवाददाता

लातेहार। सासंग पंचायत अंतर्गत ग्राम पतरातु के तरवाटांड टोला निवासी जगदेव उरांव के घर में शनिवार की रात अचानक आग लग गई, जिससे करीब दो लाख रुपये की संपत्ति जलकर नष्ट हो गई। घटना रविवार सुबह सामने आई जब पीड़ित ने जानकारी दी। पीड़ित जगदेव उरांव ने बताया कि रात करीब 2 बजे घर से धुआं और आग की लपटें उठती देखी गई। शोर सुनकर आसपास

के ग्रामीण जुटे और आग बुझाने में सहयोग किया, लेकिन तब तक काफी नुकसान हो चुका था। घर में रखे करीब एक लाख रुपये नगद, साथ ही चावल, गेहूं, महुआ, राय, उरद, बीटुरा, लहसुन सहित कई खाद्य सामग्री जलकर नष्ट हो गई। घटना की सूचना मिलते ही मुखिया पति मंगलदेव उरांव एवं पंचायत समिति सदस्य नसबुलेन आलम ने मौके पर पहुंचकर स्थिति का जायजा लिया तथा पीड़ित को हसंभव सहायता व मुआवजा दिलाने का आश्वासन दिया। पीड़ित परिवार ने घटना को लेकर सदर थाना प्रभारी को आवेदन व अंचल अधिकारी को ज्ञापन सौंपा है। हालांकि आग लगने के कारणों का अब तक स्पष्ट पता नहीं चल सका है।

शपथ ग्रहण समारोह में बाल संसद के प्रधानमंत्री व सेनापति ने ली शपथ

नवीन मेल संवाददाता

लातेहार। सरस्वती शिशु विद्या मंदिर में शपथ ग्रहण समारोह का आयोजन किया गया। इसमें बाल संसद के प्रधानमंत्री व सेनापति ने शपथ ग्रहण किया। मौके पर विभाग प्रमुख नीरज कुमार लाल ने बताया कि बाल संसद छात्रों का एक लोकतांत्रिक शैक्षिक संगठन है, जो प्रधानाचार्य के संरक्षण में छात्रों के लिए छात्रों द्वारा संचालित होता है। बाल संसद की स्थापना करने का उद्देश्य शिक्षण संस्थानों के सुचारू रूप से संचालन में छात्रों की अनुशासन युक्त सहभागिता सुनिश्चित करना है। बाल संसद, संरक्षक व अध्यक्ष विद्यालय के प्रधानाचार्य उत्तम कुमार मुखर्जी ने नवनिर्वाचित प्रधानमंत्री व सेनापति को बताया कि शपथ ग्रहण के उपरांत आप सभी बाल सांसद परिषद व विभाग का बंटवारा अपने-अपने

किशोर भारती, कन्या भारती, बाल भारती व शिशु भारती प्रमुख की देखरेख में संपन्न किया जाएगा। नए सत्र 2025-26 की शिक्षण व व्यवस्था पक्ष को सुचारू रूप से संचालन में अनुशासन युक्त सहभागिता सुनिश्चित करेंगे। प्रधानमंत्री को गोपनीयता की शपथ बाल संसद अध्यक्ष द्वारा व सेनापति को गोपनीयता की शपथ विभाग प्रमुख द्वारा कराया गया। शपथ के बाद बाल संसद अध्यक्ष ने सभी नवनिर्वाचित सदस्यों, प्रधानमंत्री, सेनापति को फूल का माला पहनाकर व हनुमान चालिसा भेंट कर सम्मानित किया। बाल भारती प्रमुख धर्म प्रकाश प्रसाद ने चयनित प्रधानमंत्री को अपने मंत्रिमंडल गठन का विस्तार कर परिषद व विभागों का बंटवारा कर कार्यों का दायित्व सौंपा। शपथ ग्रहण समारोह में विद्यालय के सभी आचार्य दीदी उपस्थित थे।

स्व. रियाजुद्दीन अहमद मेमोरियल क्रिकेट टूर्नामेंट का विधायक ने किया उद्घाटन



● पहले मैच में बांसकरचा ने महुआडांड को हराया

नवीन मेल संवाददाता

महुआडांड। प्रखंड के आवासीय विद्यालय स्टेडियम में स्व. रियाजुद्दीन अहमद मेमोरियल क्रिकेट टूर्नामेंट का शुभारंभ रविवार को मनिना विधायक रामचंद्र सिंह ने फीता काटकर किया। कार्यक्रम के विशिष्ट अतिथि अनुमंडल पदाधिकारी विपिन कुमार दुबे,

अनुमंडल पुलिस पदाधिकारी शिवपूजन बेहेलिया, अंचल अधिकारी संतोष कुमार बैठा और थाना प्रभारी मनोज कुमार मौजूद थे। उद्घाटन मैच बांसकरचा बनाम महुआडांड के बीच खेला गया, जिसमें बांसकरचा की टीम ने जीत दर्ज की। टूर्नामेंट में प्रथम पुरस्कार 31,000 व ट्रॉफी तथा द्वितीय पुरस्कार 21,000 व ट्रॉफी निर्धारित है। विधायक रामचंद्र सिंह ने कहा कि

ऐसे आयोजनों से युवाओं की खेल प्रतिभा उभरती है और शारीरिक व मानसिक विकास में मदद मिलती है। उन्होंने युवाओं से खेल को जीवन का अभिन्न हिस्सा बनाने की अपील की। इस अवसर पर प्रखंड प्रमुख कंचन कुजूर, उपप्रमुख अभयमिंज, कांग्रेस प्रदेश प्रतिनिधि इफ्तेखार अहमद, कांग्रेस प्रखंड अध्यक्ष अमीर सुहेल, प्रखंड के सभी मुखिया और अनेक खेलप्रेमी उपस्थित थे।

चंदवा में गूंज रहा ब्रह्माकुमारीज का नशा मुक्त भारत अभियान ‘अज्ञान नींद से जागो कुंभकर्ण’ झांकी बनी जागरूकता का प्रतीक

नवीन मेल संवाददाता

चंदवा (लातेहार)। प्रजापिता ब्रह्माकुमारी ईश्वरीय विश्वविद्यालय, गुमला सेवा केंद्र द्वारा संचालित नशा मुक्त भारत अभियान अब राष्ट्रीय स्तर पर प्रभावी पहचान बना चुका है। राजयोगिनी शांति दीदी के मार्गदर्शन में चल रहे इस अभियान के तहत ‘अज्ञान नींद से जागो कुंभकर्ण’ शीर्षक से तैयार झांकी चंदवा प्रखंड के विभिन्न क्षेत्रों में भ्रमण कर रही है, जो जनमानस को नशा मुक्ति का संदेश दे रही है। शनिवार को ग्रीनफील्ड एकेडमी, खीस्त राजा मध्य विद्यालय, ग्लिटर त्रिवेणी पब्लिक स्कूल सहित कई स्थानों पर विशेष कार्यक्रम आयोजित किए गए।



विद्यालयों के प्राचार्य अन्ना कुट्टी और कुलदीप टोपो ने इस पहल की सराहना करते हुए कहा कि यह अभियान युवाओं को सही दिशा देने में सहायक होगा। लातेहार सेवा केंद्र की ब्रह्माकुमारी अमृता बहन ने विद्यार्थियों को राजयोग मेडिटेशन का अभ्यास कराया और उन्हें नशा मुक्त जीवन की शपथ दिलाई। उन्होंने बताया कि

कई लोगों को इस ध्यान विधि से नशे की आदत से छुटकारा मिल चुका है। यह अभियान भारत सरकार के सहयोग से देशव्यापी स्तर पर चलाया जा रहा है। जागरूकता बढ़ाने वाली झांकी ‘कुंभकर्ण’ की गहरी नींद से प्रतीकात्मक रूप से समाज को अज्ञान और नशा से जगाने का आह्वान करती है।

ठाकुरबाड़ी मंदिर में प्राण-प्रतिष्ठा पर भक्ति जागरण आयोजित कलकत्ता, रांची और धनबाद से आए कलाकारों ने दी मनमोहक प्रस्तुतियां

नवीन मेल संवाददाता

चंदवा (लातेहार)। अलौदिया स्थित प्रसिद्ध ठाकुरबाड़ी मंदिर की प्राण-प्रतिष्ठा के उपलक्ष्य में भव्य भक्ति जागरण का आयोजन किया गया। कोलकाता, रांची और धनबाद से आए कलाकारों ने एक से बढ़कर एक भक्ति गीत और नाट्य प्रस्तुतियों से श्रद्धालुओं को मंत्रमुग्ध कर दिया। कार्यक्रम में माता पार्वती, भगवान शिव व गणेशजी के संवाद, गणेश वंदना और शिव तांडव की आकर्षक प्रस्तुति ने माहौल को पूरी तरह भक्तिमय बना दिया। उपस्थित अतिथियों ने कहा कि ऐसे आयोजनों से समाज में आध्यात्मिक चेतना और भक्ति भाव का विकास होता है। इस अवसर पर संतोष सिंह, प्रतिमा देवी, मृत्युंजय सिंह, मनीष



सिंह, कृष्णा पटवारी, डॉ. रोहित कुमार, स्वर्णलता देवी सहित बड़ी संख्या में श्रद्धालु मौजूद

थे। आयोजन को सफल बनाने में स्थानीय लोगों की सक्रिय सहभागिता रही।

अनियंत्रित बोलेरो पेड़ से टकराई, पूजा को जा रहे परिवार के छह लोग घायल चतरा। लावालौंग थाना क्षेत्र के लमटा-बगरा मुख्य सड़क पर रविवार को एक अनियंत्रित बोलेरो पेड़ से टकरा गई। इस दुर्घटना में वाहन सवार लगभग आधा दर्जन लोग गंभीर रूप से घायल हो गए। सभी घायल ठाकुरडीह, कटिया पंचायत निवासी सत्येंद्र राम के परिजन बताए जा रहे हैं, जो पूजा के लिए नगर मंदिर जा रहे थे। प्रत्यक्षदर्शियों के अनुसार, जब बोलेरो लमटा पंचायत मुख्यालय से लगभग एक किलोमीटर दूर थी, तभी चालक ने नियंत्रण खो दिया और वाहन सीधे सड़क किनारे खड़े एक मोटे पेड़ से टकरा गया। हादसे में सत्येंद्र राम की पुत्री समेत कई परिजन घायल हुए हैं, जबकि चालक की हालत नाजुक बताई जा रही है। घायलों का इलाज बगरा स्थित पारस अस्पताल में कराया जा रहा है। वहीं, घटनास्थल पर अफरातफरी मच गई और आसपास के ग्रामीणों ने घायलों को अस्पताल पहुंचाने में मदद की। घटना की जानकारी लेते पहुंचे पत्रकारों और पंचायत प्रतिनिधियों को परिजनों ने कोई स्पष्ट जानकारी नहीं दी।

चंदवा में सात बाल श्रमिक मुक्त, तीन प्रतिष्ठानों पर कार्रवाई शुरू उपायुक्त के निर्देश पर चला बाल श्रम उन्मूलन अभियान



नवीन मेल संवाददाता

चंदवा। उपायुक्त लातेहार के निर्देश पर चंदवा प्रखंड में बाल श्रमिक अधिनियम 1986 के तहत विशेष अभियान चलाया गया। इस अभियान के दौरान तीन अलग-अलग स्थानों से कुल 7 बाल श्रमिकों को मुक्त कराया गया। मुक्त कराए गए बच्चों में एक

बालिका श्रमिक शंभू शरण गुप्ता के मेन रोड स्थित आवास से, दो बाल श्रमिक मेसर्स चंदन मसाला (अलौदिया) से और चार बालिका श्रमिक मेसर्स राजू गरम मसाला (अलौदिया) से पाए गए। सभी तीनों प्रतिष्ठानों के विरुद्ध कानूनी कार्रवाई की प्रक्रिया प्रारंभ कर दी गई है। श्रम विभाग ने नियोजकों को बाल एवं किशोर श्रम (प्रतिषेध एवं

विनियमन) अधिनियम 1986 के तहत सूचना बोर्ड लगाने का निर्देश भी दिया है। अभियान में श्रम प्रवर्तन पदाधिकारी सत्येंद्र कुमार सिंह, रंजीत कुमार, अशोक विश्वकर्मा, वैदिक सोसायटी से प्रेम प्रकाश, चाइल्ड हेल्पलाइन से मुक्ति प्रकाश खलखो, अनुज कुमार तिग्गा तथा चंदवा थाना पुलिस टीम शामिल रही।

मॉडल विद्यालय नामांकन के लिए प्रवेश परीक्षा आयोजित चंदनडीह केंद्र पर 59 में से 41 परीक्षार्थी हुए शामिल



नवीन मेल संवाददाता

लातेहार। जिले के राजकीयकृत उच्च विद्यालय चंदनडीह में रविवार को मॉडल विद्यालय में नामांकन के लिए कक्षा छह की प्रवेश परीक्षा का आयोजन किया गया। परीक्षा सुबह 11:00 बजे से शुरू होकर 1:15 बजे तक चली। जिले भर में तीन मॉडल विद्यालयों के लिए यह प्रवेश परीक्षा

आयोजित की गई, जिसके लिए चंदनडीह को परीक्षा केंद्र बनाया गया था। कुल 59 परीक्षार्थियों में से 41 छात्र उपस्थित रहे, जबकि 18 अनुपस्थित रहे। परीक्षा केंद्र की प्रभारी प्राचार्य रुचिका कुमारी ने बताया कि परीक्षा शांतिपूर्ण वातावरण में संचालित हुई। सफल छात्रों को जिले के मॉडल विद्यालयों में नामांकन का अवसर मिलेगा।

महुआटांड में सात दिवसीय श्री मारुति नंदन महायज्ञ का विधिवत समापन हनुमान मंदिर परिसर में आस्था, श्रद्धा व भक्ति से सराबोर रहा समापन दिवस

नवीन मेल संवाददाता

बारियातू (लातेहार)। अमरवाडीह पंचायत अंतर्गत चेहरा ग्राम स्थित महुआटांड में नवनिर्मित हनुमान मंदिर में आयोजित सात दिवसीय श्री मारुति नंदन महायज्ञ का समापन शनिवार को वैदिक मंत्रोच्चारण और हवन-पूजन के साथ श्रद्धापूर्वक सम्पन्न हुआ। अंतिम दिन यज्ञ में महिलाओं और पुरुषों की भारी भीड़ उमड़ी। श्रद्धालुओं ने पूजा-अर्चना की और प्रसाद ग्रहण किया। यज्ञाचार्य महंत रविन्द्र नाथ पांडेय के नेतृत्व में पूर्णाहुति अर्चन-कीर्तन से वातावरण भक्तिमय बना रहा। मुख्य यजमान दीपक कुमार व उनकी पत्नी निशा देवी सहित अन्य यजमानों ने विधिपूर्वक पूजन किया। समापन अवसर पर विशाल भंडारा का आयोजन हुआ, जिसमें सैकड़ों श्रद्धालुओं ने सहभागिता की।



इस अवसर पर सांसद कालीचरण सिंह, जिला सदस्य रमेश राम, मुखिया सुशीला देवी समेत कई

जनप्रतिनिधि एवं सामाजिक कार्यकर्ता उपस्थित रहे। यज्ञ आयोजन को सफल बनाने में यज्ञ

समिति अध्यक्ष संतोष यादव व उनकी टीम की भूमिका सराहनीय रही।

किसानों को कृषि चौपाल कार्यक्रम का सीधा प्रसारण दिखाया गया



● उन्नत नस्ल की मुर्रा पालन करने की दी गई जानकारी

नवीन मेल संवाददाता

बालूमाध। कृषि विज्ञान केंद्र में कृषि चौपाल का सीधा प्रसारण किसानों को दिखाया गया। इस प्रशिक्षण कार्यक्रम में कृषि के नवीनतम तकनीकी जैसे बागवानी, टपक सिंचाई, सूक्ष्म पोषक तत्व प्रबंधन आदि के बारे में कृषि अनुसंधान निदेशालय द्वारा किसानों को बताया गया। कार्यक्रम में कोमर व पुक्नु गांव के 30 महिला-पुरुष किसानों ने भाग लिया। साथ ही कृषि विज्ञान केंद्र के वरीय वैज्ञानिक ने किसानों को आगामी योजना के अंतर्गत पोल्ट्री की नई किस्म झारखंड सिम

के डेहोंसंदेशन के बारे में बताया गया। उन्होंने कहा कि झारखंड सिम द्वारा झारखंड के उन्नत नस्ल के मुर्रा हैं, जिसका अंडा देने की क्षमता 175 से ज्यादा है। इसका किसान पालन कर अधिक अंडा उत्पादन कर सकते हैं। ग्रामीण परिवेश के लिए यह किस्म काफी उपयुक्त है। किसानों का प्रशिक्षण के लिए चयन भी किया गया। उनको कुछ ही दिनों में चूड़ा देने के बाद कही गई हैं। कार्यक्रम में भाग लेने वाले किसानों में जवा उरांव, राजकुमारी उरांव, सुनीता मिंज, मधुबनी देवी, मुकेश उरांव के नाम शामिल हैं। साथ ही कृषि विज्ञान केंद्र से मुनी सिंह, संजय कुमार, सिद्धार्थ ने कार्यक्रम को सफल बनाने में अपना सहयोग दिया।

आदिवासी बहुल मकुन्दा गांव में जल संकट गहराया सोलर जलमीनार एक माह से खराब दूषित कुएं के पानी पर निर्भर ग्रामीण



भरनो में दो बाइकों की जोरदार टक्कर, छह युवक घायल

भरनो (गुमला)। एनएच 23 रांची-गुमला मुख्य मार्ग पर रविवार शाम भरनो थाना क्षेत्र के मिशन चौक के पास दो बाइकों के बीच हुई जोरदार टक्कर में छह युवक घायल हो गए। हादसे की सूचना मिलते ही भरनो पुलिस मौके पर पहुंची और सभी घायलों को इलाज के लिए सामुदायिक स्वास्थ्य केंद्र भरनो भेजा गया। प्राप्त जानकारी के अनुसार दुम्बो, भगतटोली गांव निवासी गणेश उरांव (25), रोशन बाड़ा (18) एवं राहुल उरांव (8) एक बाइक पर सवार होकर दुम्बो से भरनो की ओर जा रहे थे। वहीं दूसरी बाइक पर जूरा गांव निवासी मनीष उरांव (17), अमृत बाड़ा (18) एवं अनमोल बाड़ा (18) भरनो की ओर आ रहे थे।

कैरो में होनेवाली विश्व कल्याण रुद्र महायज्ञ की तैयारी पूरी



नवीन मेल संवाददाता

कैरो/लोहरदगा । प्रखंड कैरो क्षेत्र में 16 मई से होने वाली विश्व कल्याण रुद्र महायज्ञ की तैयारी पूरी कर ली गई है।आयोजन समिति के अध्यक्ष विपिन कुमार सिंह ने बताया कि कैरो पंचायत के ऊतका शिव मंदिर प्रांगण में विश्व कल्याण रुद्र महायज्ञ की सारी तैयारियां पूरी कर ली गई है। इस निमित यज्ञ प्रांगण में पिछले एक सप्ताह से अयोध्या धाम से चल कर आए भगवानंद जी महाराज के द्वारा प्रतिदिन

शायकालीन भगवत कथा का अमृतपान दर्शकों के बीच कराया जा रहा है। वहीं 16 मई से 24 मई तक चलने वाले इस विश्व कल्याण रुद्र महायज्ञ में देश के कोने कोने से साधु संत प्रवचन कर्ता जैसे झांसी से मंदाकिनी जी,वाराणसी से कल्याण जी महाराज,एव धर्माचार्य रमेश उरांव,सूर्य कांत त्रिपाठी जी महाराज के अमृत वाणी का रसपान करने का सुअवसर क्षेत्रवासियों को होगी। आचार्य कौशल कांत त्रिपाठी जी के आचार्यत्व मे समस्त पूजन अनुष्ठान संपन्न होंगे।

सीएम से पूर्व सांसद धीरज साहू के मुलाकात को कांग्रेस नेता निश्रय वर्मा ने सराहा, कहा

विकास की गति होगी तेज

नवीन मेल संवाददाता

लोहरदगा। अखिल भारतवर्षीय चंद्रवंशी क्षत्रिय महासभा झारखंड युवा प्रदेश अध्यक्ष सह कांग्रेस पार्टी के युवा नेता निश्चय वर्मा ने बयान जारी करते हुए कहा कि राज्यसभा के पूर्व सांसद और कांग्रेस के दिग्गज नेता धीरज प्रसाद साहू ने रांची में मुख्यमंत्री हेमंत सोरेन से मुलाकात की। इस दौरान दोनों के बीच ग्रामीण विकास, खेल, स्वास्थ्य, शिक्षा के साथ साथ झारखण्ड को विकसित राज्य की श्रेणी में लाने जैसी कई महत्वपूर्ण बिंदुओं में चर्चा हुई, इन सब बिंदुओं पर ध्यान केंद्रित करने से एक बात स्पष्ट रूप से सामने आ जाती है कि, धीरज प्रसाद साहू एक दूरदर्शी सोच वाले नेता है, जो भविष्य की जरूरतों का आकलन कर उसे पूर्व में ही व्यवस्थित करना चाहते है, ऐसे ही विकास पुरुष की जरूरत जनता को होती है, जो समस्या का सामना मजबूती से करे और क्षेत्र की जनता को विकास के पथ पर ले जाए, ऐसे नेता सदियों में मिलते है, जैसे कि धीरज प्रसाद साहू जी है।

अज्ञात वाहन की चपेट में आने से दंपति घायल

भंडरा । भंडरा – लोहरदगा मुख्य पथ में मसमानो मोड़ के समीप अज्ञात वाहन की चपेट में आने से पति-पत्नी बुरी तरह से घायल हो गए। जिसे स्थानीय ग्रामीणों की मदद से भंडरा सामुदायिक स्वास्थ्य केंद्र पहुंचाया गया। जहां चिकित्सकों ने प्राथमिक उपचार कर दोनों घायल पति-पत्नी को बेहतर इलाज के लिए रिफर रेफर कर दिया है । बता दे कि भंडरा थाना क्षेत्र के भैसमुंदो निवासी भूपूर्व सैनिक जोर्जाोन बाड़ा अपनी पत्नी फूलमानी बाड़ा के साथ भंडरा से अपना कुछ काम निपटाकर अपने घर जा रहे थे इसी दौरान विपरीत दिशा से आ रही अज्ञात वाहन ने टोक दिया जिसमें दोनों पति-पत्नी बुरी तरह से घायल हो गए हैं सड़क दुर्घटना में जोरजॉन बाड़ा वह फूलमानी बाड़ा का एक पैर टूट गया।

नवीन मेल संवाददाता

भंडरा/लोहरदगा। भंडरा प्रखंड के भीटा पंचायत अंतर्गत आदिवासी बहुल मकुन्दा गांव में पेयजल संकट दिन-प्रतिदिन विकराल होता जा रहा है। लगभग दो हजार की आबादी वाला यह गांव पिछले एक महीने से गंभीर जल संकट से जूझ रहा है। गांव में बड़की टोली और सियार टोली में लगाए गए सोलर जलमीनार एकमात्र स्वच्छ पेयजल स्रोत थे, जो पिछले एक माह से पूरी तरह बंद पड़े हैं। जलमीनार के बंद हो जाने से ग्रामीणों को अब दूषित कुओं और खेतों में दूर स्थित जलस्रोतों से पानी लाना पड़ रहा है। गर्मी के इस मौसम में जलस्तर लगातार नीचे गिर रहा है, जिससे पानी की उपलब्धता और भी कम हो गई है। ग्रामीणों ने बताया कि विकल्प न होने के कारण वे गंदा पानी पीने को मजबूर हैं, जिससे डायरिया, त्वचा रोग और अन्य बीमारियों का खतरा मंडरा रहा है। मदन उरांव, सोहराई उरांव, शिव उरांव सहित दर्जनों ग्रामीणों ने बताया कि जलमीनार की मरम्मत के लिए कई बार प्रखंड कार्यालय और संबंधित पदाधिकारियों से गुहार लगाई गई, लेकिन कोई कार्रवाई नहीं हुई। गांव के अधिकांश चापाकल या तो खराब हैं या उनका जलस्तर इतना नीचे चला गया है कि बहुत कम पानी निकलता है। इससे लोगों को पानी के लिए लंबी कतारों में घंटों इंतजार करना पड़ता है। ग्रामीणों ने प्रशासन से मांग की है कि सोलर जलमीनार की मरम्मत अखिलंब कराई जाए और वैकल्पिक जल स्रोतों जैसे टैंकर या हैंडपंप की व्यवस्था की जाए। जल संकट के कारण बच्चों, महिलाओं और बुजुर्गों को सबसे अधिक परेशानियों का सामना करना पड़ रहा है। यदि जल्द समाधान नहीं हुआ, तो यह संकट जनस्वास्थ्य के लिए बड़ी चुनौती बन सकता है।

बिथुनपुर के जामुन जंगल में पेड़ से लटका मिला युवक का शव

बिथुनपुर (गुमला)। बिथुनपुर थाना क्षेत्र के हकाजंग गांव स्थित जामुन जंगल में रविवार को एक युवक का शव पेड़ से लटका हुआ बरामद हुआ। मृतक की पहचान 20 वर्षीय जयप्रकाश सिंह, पिता बहादुर सिंह, निवासी ओरवाई थाना क्षेत्र लातेहार के रूप में हुई है।

युवक का शव सखुआ के पेड़ से दुपट्टे के सहारे लटका हुआ पाया गया। सूचना मिलने पर बिथुनपुर थाना के सब इंस्पेक्टर प्रमोद कुमार पुलिस बल के साथ मौके पर पहुंचे और शव को कब्जे में लेकर पोस्टमार्टम के लिए गुमला सदर अस्पताल भेजा गया। पोस्टमार्टम के बाद शव को परिजनों को सौंप दिया गया।

अंजुमन इस्लामिया अदलिया कमिटी ने किया कई मामले की सुनवाई कोर्ट कचहरी से पहले अपने अंजुमन से करें संपर्क : रउफ अंसारी

नवीन मेल संवाददाता

लोहरदगा। अंजुमन इस्लामिया लोहरदगा के अदलिया कमिटी द्वारा रविवार को अंजुमन कार्यालय में सदर अब्दुल रउफ अंसारी, सेक्रेटरी शाहिद अहमद बेतु, नाइब सदर सैयद आरीफ हुसैन, सहसचिव अनवर अंसारी, अदलिया कमिटी सदस्य इश्शाद अहमद, ऑफिस सेक्रेटरी मौलवी अबुल कलाम तैगी, मोहम्मद असगर तैगी की उपस्थिति में अदलिया में दर्जन भर मामलों की सुनवाई हुई, जिसमें एक मामले का निपटारा किया गया। पहले मामले में कुरैशी मुहल्ला लोहरदगा निवासी कयामुद्दीन कुरैशी बनाम कमरुज्जमा कुरैशी के बीच जमीन विवाद की सुनवाई हुई, जिसमें पुनः सुनवाई की अगली तारीख



दिया गया। दूसरा मामला लोहरदगा पाकरगंज निवासी जैनुल हुसैन बनाम जावेद हुसैन के बीच जमीन विवाद की सुनवाई की गई, जिसमें पुनः सुनवाई की अगली तारीख दिया गया।

उसी तरह तीसरा मामला लोहरदगा शहरी क्षेत्र के कुरैशी मुहल्ला निवासी संजीदा खातून बनाम शमीम कुरैशी एवं ताज कुरैशी के बीच चली आ रही आपसी जमीन संबंधित की

दहेज के लिए बहू को प्रताड़ित करने का आरोप, चार पर केस दर्ज

पति, ससुर, सास और देवर के खिलाफ एफआईआर, जांच में जुटी पुलिस

नवीन मेल संवाददाता

सेन्हा (लोहरदगा)। सेन्हा थाना क्षेत्र के एकागुरी निवासी पुर्णिमा पाण्डेय ने अपने पति और ससुराल वालों पर दहेज प्रताड़ना, मारपीट और मानसिक उत्पीड़न का गंभीर आरोप लगाया है। पीड़िता ने थाना में दर्ज प्राथमिकी में कहा है कि वर्ष 2021 में उसकी शादी रांची जिले के नेवरी विकास ग्राम निवासी कुमार अभिषेक के साथ सामाजिक रीति-रिवाजों के अनुसार हुई थी। शादी के कुछ ही समय बाद ससुराल पक्ष द्वारा दस लाख रुपये नकद दहेज की मांग की जाने लगी। पुर्णिमा ने आरोप लगाया कि उसके पति अभिषेक समेत ससुर श्रीकांत पाण्डेय, सास शोभा देवी और देवर कुमार श्रेयांस लगातार मानसिक और शारीरिक रूप से प्रताड़ित करते रहे। उसे गालियां दी जाती थीं, अपमानित किया जाता था और कई बार मायके भेज देने की धमकी दी जाती थी। थाना प्रभारी वारिश हुसैन ने बताया कि पीड़िता की शिकायत पर भारतीय दंड संहिता की धारा 498ए (पति या परिजन द्वारा क्रूरता) , 323 (मारपीट) , 504 (अपमान) , और



दहेज निषेध अधिनियम की धाराओं के तहत कांड संख्या 54/2025 दर्ज कर ली गई है। मामले की जांच प्रारंभ कर दी गई है और आरोपियों से जल्द पृष्ठताछ की जाएगी। पुलिस सूत्रों के अनुसार, पीड़िता का बयान दर्ज कर लिया गया है तथा चिकित्सकीय परीक्षण की प्रक्रिया भी शुरू हो चुकी है। इस गंभीर मामले में त्वरित न्याय दिलाने के लिए पुलिस ने आशवासन दिया है कि कानूनी कार्रवाई में किसी प्रकार की हिलाई नहीं बरती जाएगी।

ऑपरेशन सिंदूर” की सफलता पर मारवाड़ी समाज ने किया सुंदरकांड पाठ, वीर सैनिकों को दी बधाई

● भारतीय सैनिकों की सुरक्षा शक्ति और साहस के लिए ईश्वर से प्रार्थना की

नवीन मेल संवाददाता

लोहरदगा। पहलगाम में हुई नृशंस घटना के बाद भारतीय सेना द्वारा किए गए साहसिक “ऑपरेशन सिंदूर” की सफलता पर लोहरदगा जिला मारवाड़ी सम्मेलन की महिलाओं ने वीर सैनिकों को बधाई दी और उन्हें देश का गौरव बताया। सम्मेलन के जिला अध्यक्ष दीपक सराफ एवं हनुमान चालीसा का आयोजन किया गया। धार्मिक आयोजन में महिलाओं ने हनुमान जी का भव्य दरबार सजाकर विविध व्यंजनों से भोग अर्पित किया। पाठ के उपरांत महाआरती और प्रसाद वितरण भी किया गया। महिलाओं ने इस अवसर पर भारतीय सैनिकों की सुरक्षा, शक्ति और साहस के लिए ईश्वर से प्रार्थना की। उन्होंने वीरगति को प्राप्त हुए शहीदों के परिवारों को दुख सहने की शक्ति देने की कामना भी की। कार्यक्रम में उपस्थित महिलाओं ने कहा कि पाकिस्तान में आतंकवादी संगठनों को भारतीय सेना ने करारा जवाब दिया है और उनकी कमर तोड़ दी है। समाज की महिलाओं ने प्रधानमंत्री द्वारा आतंकवाद के खिलाफ लिए गए कठोर निर्णयों और महिलाओं के सम्मान हेतु उठाए गए कदमों की सराहना की। उन्होंने प्रधानमंत्री को



इस निर्णायक कार्रवाई के लिए धन्यवाद ज्ञापित किया। मौके पर ममता बंका, अनिता पोद्दार, कल्याणी पोद्दार, अंजली सराफ, दीपा पोद्दार, मंजू पोद्दार, नेहा अग्रवाल, अंकिता बंका, नीलू शर्मा, रिंतु शर्मा, मीना बंका, निधि, रेखा बंका, रश्मि अग्रवाल, संगीता मित्तल, रित्शु पोद्दार, नीतू मित्तल, आकांक्षा सराफ, रीना सराफ, मोनिका पोद्दार, रेखा मोदी, आशा पोद्दार, सुनीता चौधरी, सुधा बर्मन, सोनिया पोद्दार, श्वेता मित्तल, पायल अग्रवाल, अंजू सराफ, रेनू सराफ, रीता मिश्रा,



संतोष शर्मा, सुनैना ठाकुर समेत समाज के अनेक गणमान्य नागरिक उपस्थित रहे। कार्यक्रम में दीपक सराफ, आशीष कुमार, सत्यम सराफ और अतुल कुमार की भी विशेष सहभागिता रही।

सेवा भारती का 152वां स्वास्थ्य शिविर में 37 लोगों ने कराया स्वास्थ्य परीक्षण

नवीन मेल संवाददाता

लोहरदगा। सेवा भारती लोहरदगा के द्वारा चुन्नीलाल उच्च विद्यालय प्रांगण में रविवार सुबह 7:30 बजे से 152वें सप्ताह का निशुल्क स्वास्थ्य जांच एवं चिकित्सा शिविर आयोजित किया गया। इस शिविर का उद्घाटन जिला अध्यक्ष दीपक सराफ, डॉ. कुमुद अग्रवाल, उपाध्यक्ष अवधेश मित्तल एवं अनामिका भारती ने संयुक्त रूप से भारत माता के चित्र पर दीप प्रज्वलित और पुष्प अर्पित कर किया। उद्घाटन के पश्चात सभी ने भारत माता की जय के नारों के साथ यज्ञ हिंद का उद्घोष कर भारतीय सेना के सम्मान में सलामी दी। इस निशुल्क स्वास्थ्य शिविर में कुल 37 लोगों ने अपने स्वास्थ्य की जांच करवाई। शिविर में हीमोग्लोबिन,



यूरिक एसिड, ब्लड ग्रुप, ब्लड शुगर, बीपी, वजन, हृदय गति, ऑक्सीजन स्तर आदि की मुफ्त जांच की गई। इसके अतिरिक्त अन्य पैथोलॉजी जांचें आधे खर्च पर उपलब्ध कराई गईं। कार्यक्रम के दौरान जिला अध्यक्ष दीपक सराफ ने कहा, "हमारी सेना दिन-रात देश की रक्षा में लगी है। उनकी सेवा और बलिदान को सलाम करते हुए हमें समाज सेवा को प्राथमिकता देनी चाहिए। जीव सेवा ही सबसे बड़ा धर्म है।" डॉ. कुमुद अग्रवाल ने स्वास्थ्य जांच की महत्ता पर जोर देते हुए कहा कि "नियमित जांच

से बीमारियों को समय पर पहचाना और रोका जा सकता है। साथ ही ऑपरेशन सिंदूर के तहत हमारी सेना के पराक्रम पर हमें गर्व है। उपाध्यक्ष अवधेश मित्तल, अनामिका भारती एवं सुबोध प्रसाद महतो ने कहा कि यह शिविर प्रत्येक रविवार को एक घंटे के लिए आयोजित किया जाता है, जिसमें लोग निरंतर लाभान्वित हो रहे हैं। शिविर में अनामिका भारती, अंजलि सराफ, सुबोध महतो, अतुल सराफ, अजय पोद्दार, उमा देवी, साणीरुल्लाह अंसारी, जैकस पासवान सहित अन्य उपस्थित थे।


सड़क दुर्घटना में एक युवती घायल



भंडरा । थाना क्षेत्र के भौरौ मोड़ के समीप सड़क दुर्घटना में एक युवती घायल हो गई। जिसे स्थानीय ग्रामीणों द्वारा भंडरा सामुदायिक स्वास्थ्य केंद्र पहुंचाया गया। जहां चिकित्सकों ने प्राथमिक उपचार कर छुट्टी दे दी। बता दें कि भंडरा थाना क्षेत्र के नगड़ी गांव निवासी दशरथ उरांव की पुत्री आरती कुमारी (18 वर्ष) कुम्हरिया अंबा टोली गांव निवासी बुधनाथ उरांव के पुत्र किशोर उरांव के साथ मोटरसाइकिल से कहीं घूमने गई हुई थी। इसी दौरान अपने घर लौटने के क्रम में भौरौ मोड़ के समीप मोटर साइकिल अनियंत्रित होकर दुर्घटनाग्रस्त हो गई। इससे आरती कुमारी घायल हो गई। जिसे स्थानीय ग्रामीणों द्वारा सामुदायिक स्वास्थ्य केंद्र भंडरा पहुंचाया गया।

चौकीदार शेख ताहिर का सम्मानपूर्वक सेवानिवृत्ति समारोह आयोजित

कुड़ु (लोहरदगा)। कुड़ु थाना परिसर में शनिवार को चौकीदार शेख ताहिर के सेवानिवृत्ति पर एक सम्मान समारोह का आयोजन किया गया। कार्यक्रम की अध्यक्षता थाना प्रभारी मनोज कुमार ने की। इस अवसर पर सेवानिवृत्त चौकीदार शेख ताहिर को अंगवस्त्र, शाल, माला एवं उपहार देकर सम्मानित किया गया। थाना प्रभारी मनोज कुमार ने अपने संबोधन में कहा कि सेवानिवृत्ति सरकारी सेवा का एक महत्वपूर्ण हिस्सा है। जिस दिन कोई व्यक्ति नौकरी प्रारंभ करता है, उसी दिन से उसके सेवानिवृत्ति की तिथि तय हो जाती है। शेख ताहिर ने 60 वर्ष की उम्र तक ईमानदारी व निष्ठा से अपनी सेवाएं दीं, यह अत्यंत सराहनीय है। उन्होंने आगे कहा कि अब यह जीवन की नई पारी की शुरुआत है, जिसे स्वस्थ, तनावमुक्त और पारिवारिक सुख-संतोष के साथ बिताना चाहिए। इस मौके पर पुअनि कुंदन कुमार रावानी, अश्विनी कुमार, चौकीदार सुफेन्द्र खातून, मालती देवी सहित दर्जनों पुलिसकर्मी, कर्मचारी और गणमान्य लोग उपस्थित रहे।



13 लाख की ब्राउन शुगर के साथ अंतरराष्ट्रीय गिरोह के तीन तस्कर गिरफ्तार



नवीन खेल संवाददाता

गुमला। गुमला पुलिस ने मादक पदार्थों की तस्करी में लिप्त एक अंतरराष्ट्रीय गिरोह का भंडाफोड़ करके हुए तीन तस्करोँ को धर-दबोचा है। उनके पास से करीब 13 लाख रुपये मूल्य की ब्राउन शुगर, दो लकड़ी गाड़ियों, एक देसी रिस्टरल, जिंदा कारतूस और पांच मोबाइल फोन बरामद किए गए हैं। यह कार्रवाई पुलिस अधीक्षक शंभू कुमार सिंह के निर्देश पर अनुमंडल पुलिस पदाधिकारी सुरेश प्रसाद यादव के नेतृत्व में गठित विशेष

मदर्स डे पर माताओं को किया गया सम्मानित

नवीन खेल संवाददाता

गुमला। रविवार को लायंस भवन में अध्यक्ष राजकुमार अग्रवाल की अध्यक्षता में भावपूर्ण वातावरण में मदर्स डे का आयोजन किया गया। कार्यक्रम की शुरुआत अध्यक्ष द्वारा अतिथि एवं सदस्यों के स्वागत से हुई। इस अवसर पर सचिव अशोक कुमार जायसवाल ने बताया कि मदर्स डे हर साल मई के दूसरे रविवार को मनाया जाता है। इसकी शुरुआत एना जॉर्जिस ने अपनी माँ को श्रद्धांजलि देने के उद्देश्य से की थी, जिनका निधन मई माह में हुआ था। चूंकि रविवार को अवकाश होता है, इसलिए उन्होंने इस दिन को चुना। भुरली मनोहर प्रसाद ने माताओं के योगदान की भूरी-भूरी प्रशंसा की। जिला अध्यक्ष महेश प्रसाद गुप्ता ने कहा कि माँ के प्यार और देखभाल के लिए हर दिन खास होता है, लेकिन मदर्स डे एक विशेष अवसर है, जब हम उन्हें खुले दिल से 'थैंक यू' कह सकते हैं। कार्यक्रम में पूर्व अध्यक्ष डॉ. शंकर लाल जाजोदिया ने धन्यवाद ज्ञापन प्रस्तुत किया। इसके

अवैध निकासी की जांच करने सोनुआ बीआरसी पहुंचे डीईओ



चाईबासा। पश्चिमी सिंहभूम जिले के सोनुआ बीआरसी की लेखापाल सह कंप्यूटर ऑफ़िसर रोमा चक्रवर्ती द्वारा 6 लाख 24 हजार रुपए की अवैध निकासी की जांच करने शनिवार को जिला शिक्षा पदाधिकारी टोनी प्रेमराज टोप्पो के नेतृत्व में जिला की टीम बीआरसी पहुंची। टीम ने इस मामले में लेखापाल से हर बिंदु पर पूछताछ की। सोनुआ बीआरसी पहुंची टीम ने लेखापाल द्वारा बीआरसी के बीपीओ राजीव सिन्हा व एमडीएम ऑफ़िसर आशीष प्रमाणिक के खिलाफ की गई शिकायत की भी जांच की। तीनों कर्मियों को कड़ी फटकार भी लगाई। टीम बीआरसी कार्यालय में विभिन्न मद में हुए भुगतान से सम्बन्धित रजिस्टर को भी साथ लेते गईं। डीईओ ने कहा कि फिलहाल अवैध निकासी के आरोप की जांच की गई है। हालांकि, शिकायतकर्ता के अनुपस्थित रहने के कारण कई बिंदु पर जानकारी नहीं मिल पाई.सोनुआ बीआरसी के लेखापाल द्वारा अवैध निकासी व दबाव देकर शिक्षकों से अपने करीबी वेंडर से सामग्री की खरीदारी कराने की यह पहली घटना नहीं है. इससे पूर्व भी इस तरह के आरोप बीआरसी के लेखापाल पर लगते रहे हैं. शिकायतकर्ता द्वारा डीसी के नाम दिए गए पत्र डीईओ पर भी गंभीर आरोप लगाए गए हैं. लेकिन इस मामले की जांच का आदेश स्वयं डीईओ द्वारा निकाला गया है. डीईओ स्वयं मामले की जांच करने अधिकारियों के साथ सोनुवा बीआरसी पहुंचे थे. इससे यह चर्चा का विषय बना हुआ कि जिस पर आरोप लगा है, वहीं मामले की जांच कर रहा है. ऐसे में जांच पर अभी से सवाल उठने लगे हैं।

धार्मिक स्थलों की घेराबंदी और सौंदर्यीकरण कराने की मांग

नवीन खेल संवाददाता। डुमरी

जिप सदस्या सुनीता कुमारी ने बीडीओ डुमरी को पत्र सौंप कर विभिन्न पंचायतों में स्थित धार्मिक स्थलों की घेराबंदी और सौंदर्यीकरण कराने की मांग की है जिप सदस्या ने मटियोबेड़ा दुर्गा मंडप की घेराबंदी कराने,मटियोबेड़ाशिव मंदिर की सौन्दर्यीकरण कराने,मधवाडीह हनुमान मंदिर की घेराबंदी कराने,नाथडीह सुरंगी पहाड़ी मंदिर की सौन्दर्यीकरण कराने,तैलियाटुण्डा शिव मंदिर की सौन्दर्यीकरण कराने,चरकीटोंगरी हनुमान मंदिर की सौन्दर्यीकरण एवं घेराबंदी कराने,लक्ष्मणटुण्डा दुर्गा मंदिर की घेराबंदी एवं सौन्दर्यीकरण कराने,सीताराम ठाकुरबाड़ी लक्ष्मणटुंडा कराने,अरणाघाट स्थित सूर्य मंदिर की घेराबंदी एवं पेयजल सुविधा उपलब्ध कराने,इसरी बाजार दक्षिणी,पहाड़ी शिव मंदिर की घेराबंदी एवं सौन्दर्यीकरण कराने,लक्ष्मणटुण्डा बनरंगटोड़ की सौन्दर्यीकरण एवं घेराबंदी कराने,रांगमाटी मनोकामना धाम मंदिर की सौन्दर्यीकरण एवं पेयजल सुविधा उपलब्ध कराने,डुगडुगिया हनुमान मंदिर



की सौन्दर्यीकरण एवं पेयजल सुविधा उपलब्ध कराने,रांगमाटी यादव टोला हनुमान मंदिर की घेराबंदी,सौन्दर्यीकरण एवं पेयजल सुविधा उपलब्ध कराने,गढ़ीगढ़ा हनुमान मंदिर की घेराबंदी एवं पेयजल सुविधा उपलब्ध कराने,इसरी बाजार दक्षिणी,पहाड़ी शिव मंदिर की घेराबंदी एवं सौन्दर्यीकरण कराने,दुधपनिया की शमशान घाट में शेंड निर्माण एवं पेयजल की सुविधा उपलब्ध कराने,मधगोपाली शमशान घाट में शेंड निर्माण व घेराबंदी कराने,दुधपनिया की शमशान घाट में शेंड निर्माण एवं पेयजल की सुविधा उपलब्ध कराने,जामतारा पुल के पस शमशान घाट,शेंड निर्माण,घेराबंदी एवं पेयजल की सुविधा उपलब्ध कराने,जामतारा जमुनिया नदी में शमशान घाट में शेंड निर्माण,घेराबंदी एवं पेयजल की सुविधा

टनल में नहीं मिला शव,परिजनो ने पुतला का किया अंतिम संस्कार

80 दिन बाद संतोष की प्रतीकात्मक विदाई, बेटे ने पुतले को दी मुखाग्नि

नवीन खेल संवाददाता

गुमला। तेलंगाना के नागरकुलम टनल हादसे में लापता गुमला जिले के तिरां गांव निवासी मजदूर संतोष साहू की मौत की अब पुष्टि भले ही हो गई हो, लेकिन उसका शव आज तक नहीं मिला। हादसे के 80 दिन बाद जब सारी उम्मीदें टूट गईं, तो रविवार की सुबह परिजनों ने संतोष के नाम का पुतला बनाकर हिंदू धर्म के अनुसार विधिपूर्वक अंतिम संस्कार किया। सुबह छह बजे से ही तिरां गांव में शोक का माहौल था। परिजनों ने पहले पुतला तैयार किया, फिर पूरे विधि-विधान से शवयात्रा निकाली गई। गांव के सैकड़ों लोग इसमें शामिल हुए। संतोष का प्रतीकात्मक शव जब शमशान पहुंचा, तो पूरा माहौल गमगीन हो गया। अंतिम संस्कार की सभी परंपराएं निभाई गईं।

गौरतलब है कि 22 फरवरी को तेलंगाना के नागरकुलम क्षेत्र में सुरंग



सात वर्षीय बेटे ने दी मुखाग्नि

सबसे मार्मिक क्षण तब आया, जब संतोष के सात वर्षीय बेटे ऋषभ ने पुतले को मुखाग्नि दी। बच्चों की रोती-बिलखती आंखों से निकलते आंसुओं ने हर किसी की आंखें नम कर दीं। संतोष की पत्नी संतोषी देवी बहदहवास थीं। तीनों बच्चे — 12 वर्षीय रीमा, 10 वर्षीय राधिका और छोटा बेटा ऋषभ — पिता की तस्वीर से लिपटकर बिलखते रहे।

निर्माण के दौरान बड़ा हादसा हुआ था। इस हादसे में तिरां गांव निवासी मजदूर संतोष साहू सुरंग में फंस गया था। रेस्क्यू अभियान कई दिनों तक चला, लेकिन संतोष का कोई सुराग नहीं मिला। अंततः तेलंगाना सरकार ने टनल क्षेत्र को 'रेड जोन' घोषित कर खोज अभियान रोक दिया।

शव न मिलने के बावजूद सरकार ने परिजनों को मृत्यु प्रमाण पत्र सौंप दिया। साथ ही, मुआवजे के तौर पर तेलंगाना सरकार की ओर से गुमला उपयुक्त के माध्यम से 25 लाख का चेक संतोष के परिवार को दिया गया। संतोष की पत्नी संतोषी देवी ने बताया कि झारखंड सरकार की

स्कूल रुआर कार्यक्रम की समीक्षा बैठक

डीईओ ने नामांकन विवरण अपलोड करने में लापरवाही पर जताई नाराजगी

नवीन खेल संवाददाता

गुमला। जिला शिक्षा पदाधिकारी कविता खलखो की अध्यक्षता में स्कूल रूआर कार्यक्रम 2025 के तहत एक महत्वपूर्ण समीक्षा बैठक आयोजित की गई। इस बैठक में जिले के सभी शिक्षक संघ प्रतिनिधियों के साथ एसडीपीओ गुमला भी उपस्थित रहे। बैठक का मुख्य उद्देश्य विद्यालय के पोषक क्षेत्र में ड्रॉपआउट बच्चों की पहचान, नए नामांकन की समीक्षा एवं सड़क सुरक्षा व नशामुक्ति को लेकर जनजागरूकता फैलाना रहा। जिला शिक्षा पदाधिकारी ने बैठक में स्पष्ट किया कि राज्य स्तरीय शैक्षणिक आंकड़ों में गुमला जिले की स्थिति संतोषजनक नहीं है, जिसके कारण जिले की रैंकिंग प्रभावित हो रही है। समीक्षा में

●13 मई तक गुगल फॉर्म भरकर

नामांकित बच्चों का विवरण अनिवार्य रूप से साझा करें।

यह सामने आया कि अधिकांश विद्यालयों ने बच्चों का नामांकन तो किया है, लेकिन दो तिहाई से अधिक विद्यालयों ने राज्य स्तरीय गुगल लिंक में बच्चों की जानकारी अपलोड नहीं की है। शिक्षक संघ के प्रतिनिधियों ने भी इस तथ्य को स्वीकार किया। डीईओ कविता खलखो ने सभी शिक्षक संघों से आग्रह किया कि वे अपने स्तर से प्रयास कर यह सुनिश्चित करें कि प्रत्येक विद्यालय 13 मई तक गुगल फॉर्म भरकर नामांकित बच्चों का विवरण अनिवार्य रूप से साझा करें। साथ ही उन्होंने यह भी निर्देश दिया कि

उपायुक्त के आदेशानुसार सभी सरकारी उच्च एवं प्लस टू विद्यालय 14 मई तक छात्र कोष और विज्ञान कोष से संबंधित विवरण जिला कार्यालय को उपलब्ध कराएं। तकनीकी युग की आवश्यकता को रेखांकित करते हुए डीईओ ने शिक्षकों से अपील की कि वे समयबद्ध रिपोर्टिंग के प्रति गंभीर रहें और विभागीय कार्यों को ऑनलाइन माध्यम से समय पर पूरा करें। इस दौरान एसडीपीओ गुमला ने सड़क सुरक्षा पर विशेष जोर देते हुए कहा कि विद्यालय प्रबंधन समिति की बैठकों में अभिभावकों को जागरूक किया जाए कि वे अपने नाबालिग बच्चों को मोटर वाइक चलाने की अनुमति न दें, क्योंकि इससे दुर्घटनाओं की संभावना बढ़ जाती है।

मदर्स डे पर बच्चों ने बनाया मां के नाम कार्ड

नवीन खेल संवाददाता। रामगढ़

मदर्स डे परवरिश एड्युकेशन स्कूल, कुंदरियाबांध कुनू में धूमधाम से मनाया गया। इस अवसर पर विद्यालय परिवार द्वारा कई कार्यक्रम आयोजित किए गए। जिसमें स्कूली बच्चों ने उत्साह पूर्वक भाग लेकर अपनी प्रतिभा का उमदा प्रदर्शन किया। विद्यालय प्रबंधन ने पीजी नर्सरी से लेकर वर्ग 9वीं तक के बच्चों के लिए मदर्स डे संबंधित चित्रांकन कार्ड प्रतियोगिता का आयोजन किया गया। जिसमें कक्षा पीजी नर्सरी, एलकेजी और यूकेजी के बच्चों ने भी अपनी मां के लिए ब्रौच कार्ड बनाया। जबकि कक्षा एक से लेकर चार के विद्यार्थियों ने अपनी मां के लिए अपने हाथों से कार्ड बनाया और कक्षा पांच से लेकर नौ तक के बच्चों ने मदर्स डे संबंधित पोस्टर बनाया। वहीं, विद्यालय प्रबंधन ने सफल बच्चों को सम्मानित किया। इस अवसर पर विद्यालय के निदेशक शैलेंद्र कुमार व

प्रबंध निदेशक विकास कुमार सिंह ने मदर्स डे पर बच्चों को शुभकामनाएं देते हुए कहा कि माँ ही हमारी पहली शिक्षक, दोस्त और सबसे बड़ा शुभचिंतक है। वो हमारी हर मुस्कान के पीछे रहकर हर आंसू को चुपचाप अपनी ममता से पोछ देती है। मदर्स डे ही एक ऐसा दिन जो पूरी तरह से मां को समर्पित है। लेकिन क्या एक दिन मां के लिए काफी है शायद नहीं मां के लिए तो हर दिन हर पल समर्पित होनी चाहिए। इधर, विद्यालय की समन्वयक रश्मि कुजूर ने मौजूद माताओं को मदर्स डे की हार्दिक शुभकामनाएं देते हुए बच्चों को मदर्स डे का महत्त्व से अवगत कराया। कहा कि माँ ही एक ऐसा शब्द है, इसके महत्व के विषय में जितनी भी बात की जाए कम है। हम मां के बिना अपने जीवन की कल्पना भी नहीं कर सकती है। यही कारण है कि मां को ईश्वर का रूप माना गया है। एक मां अपने बच्चों से सबसे अधिक प्रेम करती है। माँ ही शिक्षक से लेकर पालनकर्ता जैसी महत्वपूर्ण भूमिकाएं निभाती है।

महिला महाविद्यालय की छात्राओं का भविष्य अंधेरे में, एक भी स्थायी शिक्षक नहीं

नवीन खेल संवाददाता
गुमला। राज्य सरकार द्वारा गुमला में बनवाया गया महिला महाविद्यालय इन दिनों गंभीर शिक्षकीय संकट से गुजर रहा है। लाखों की लागत से तैयार यह मॉडल कॉलेज अब 278 छात्राओं के भविष्य से खिलवाड़ करता नजर आ रहा है क्योंकि यहां एक भी स्थायी प्राध्यापक तैनात नहीं है। सिर्फ एक स्थायी प्राचार्य, एक तृतीय श्रेणी कर्मचारी और तीन चतुर्थ श्रेणी कर्मियों के भरोसे यह संस्थान चल रहा है। कॉलेज में वाणिज्य, अर्थशास्त्र, इतिहास, राजनीति विज्ञान, भूगोल, हिंदी, अंग्रेजी, नागपुरी, संस्कृत जैसे



विषयों में नामांकन लिया जाता है। पहले सत्र में 30 और दूसरे सत्र में 248 छात्राओं का नामांकन हुआ, अब कुल 278 छात्राएं अध्ययनरत हैं। शिक्षकों की नियुक्ति के लिए कॉलेज प्रशासन ने रांची विश्वविद्यालय से कई बार पत्राचार किया, लेकिन अब तक सिर्फ आशवासन मिले हैं। कॉलेज की प्राचार्या डॉ. सीमा नंद खुद समय

निकालकर कई विषय पढ़ा रही हैं, जिससे पाठ्यक्रम पूरा नहीं हो पा रहा है। आज गुमला के युवाओं के प्रतिनिधिमंडल ने देवेंद्र लाल उरांव और नेल्सन भगत की अगुवाई में कॉलेज का दौरा कर स्थिति का जांचा लिया। प्रतिनिधिमंडल ने प्राचार्या से मिलकर विस्तृत चर्चा की और शिक्षकों की कमी को लेकर चिंता व्यक्त की। छात्रा सुपमा उरांव ने कहा, "शिक्षकों की भारी कमी के कारण हमारी पढ़ाई बाधित हो रही है। यदि सरकार बहाली करती तो हम बेहतर शिक्षा प्राप्त कर पाते।" एम. मणि बखाला ने कहा, "कॉलेज

स्टेडियम के वॉर्किंग ट्रैक पर सोलर लाइट लगाने का लिया निर्णय

नवीन खेल संवाददाता। हजारीबाग

शहर के साकेतपुरी स्थित स्व.संजय सिंह क्रिकेट स्टेडियम का हजारीबाग लोकसभा क्षेत्र के सांसद सह हजारीबाग जिला क्रिकेट संघ के अध्यक्ष मनीष राजनीति विज्ञान, भूगोल, हिंदी, अंग्रेजी, नागपुरी, संस्कृत जैसे



इस स्टेडियम को क्रिकेटर्स के अनुरूप उन्नत क्रिकेट स्टेडियम के तौर पर विकसित किया गया है। ग्राउंड की हरियाली देखते ही बनती है और यहां नाइट टूर्नामेंट के लिए फ्लड लाइट की अधिष्ठापित किया गया है। ग्राउंड का पवेलियन भी आकर्षक बनाया गया है। यहां राज्यस्तरीय क्रिकेट टूर्नामेंट का भी आयोजन हो रहा है।

भाभी ने देवर की लाठी-डंडे से की हत्या

नवीन खेल संवाददाता

चैनपुर। चैनपुर थाना क्षेत्र के चितरपुर में एक घटना सामने आई है, जहां एक भाभी ने अपने देवर की लाठी-डंडे से पीटकर हत्या कर दी। मृतक की पहचान रामलाल सियोर पिता सुखी मुंडा (25 वर्ष) के रूप में की गई है। घटना की जानकारी के अनुसार, शुक्रवार शाम को परिवार के सभी सदस्य एक साथ खाना खा रहे थे। इसी दौरान मृतक रामलाल सियोर ने कुछ विवाद के चलते घर में झगड़ा शुरू कर दिया। इस बीच, उसकी भाभी लालो सियोर ने गुस्से में आकर घर में रखी लकड़ी को लाठी उठाई और रामलाल पर हमला कर दिया, जिससे उसकी घटनास्थल पर ही मौत हो गई। सुर्जों से मिली जानकारी के अनुसार, घटना के बाद आक्रोशित भाभी ने हत्या में प्रयुक्त लाठी को सुबह उठाकर आग में जला दिया। शव



को घर में रखकर स्थानीय ग्रामीणों को इस घटना की जानकारी दी गई, जिसके बाद उन्होंने चैनपुर थाना को सूचित किया। थाना पुलिस ने तत्काल मौके पर पहुंचकर शव को अपने कब्जे में लेकर पोस्टमार्टम के लिए गुमला भेज दिया। वहीं, आरोपी भाभी लालो सियोर को भी पुलिस थाने लाया गया, जहां उससे पूछताछ के बाद उसे जेल भेज दिया गया है। इस घटना ने लोगों में हड़कंप मचा दिया है और लोग इस प्रकार के घरेलू विवादों की बढ़ती घटनाओं पर चिंता व्यक्त कर रहे हैं। पुलिस मामले की जांच कर रही है।

चोरी से किसानों में दहशत का माहौल

चैनपुर। चैनपुर थाना क्षेत्र के छिछवानी गांव में शनिवार रात को एक गंभीर चोरी की घटना हुई है, जिसके परिणामस्वरूप ग्रामीणों के बीच चिंता और दहशत का माहौल बन गया है। कहरू ग्वाला, जो कि एक स्थानीय निवासी हैं, ने आरोप लगाया है कि रात नौ बजे उनके घर से तीन बकरियाँ और तीन बकरें चुरा लिए गए। कहरू ग्वाला के अनुसार, चोरों ने अपने चेहरे पर काला कपड़ा बांध रखा था और उन्होंने उन्हें धमकी दी कि यदि उन्होंने इस बारे में पुलिस को बताया, तो उन्हें जान से मारने की धमकी दी गई। इस घटना ने न केवल कहरू ग्वाला को बल्कि पूरे गांव को असुरक्षित महसूस कराया है। चोरी की इस घटना के बाद ग्वाला ने चैनपुर थाना में आवेदन देकर न्याय की मांग की है। स्थानीय पुलिस ने इस प्रकरण की गंभीरता को देखते हुए जांच प्रारंभ कर दी है और चोरों की तलाश में जुट गई है। ग्रामीणों ने अपनी सुरक्षा को लेकर चिंता व्यक्त की है और प्रशासन से उचित कदम उठाने की अपील की है। घटना के बाद से गांव में भय की स्थिति बनी हुई है। सभी को उम्मीद है कि पुलिस जल्द ही इस मामले का हल निकालेगी और चोरों को गिरफ्तार करेगी।

संत जॉन कैथोलिक परिसर में धूमधाम से मना बाबा दिवस



नवीन खेल संवाददाता

गुमला। चैनपुर स्थित संत जॉन कैथोलिक परिसर में रविवार को बाबा दिवस समारोह बड़े ही श्रद्धा और उत्साह के साथ मनाया गया। इस अवसर पर फादर डीन जेवियरियानुस किंडो और सह-अनुष्ठानकर्ता फादर पवन ने पवित्र मिश्रा पूजा संपन्न कराई। फादर डीन ने अपने संदेश में कहा कि प्रभु ईसा मसीह के पालक पिता संत जोसेफ ने जिस प्रकार से उनका पालन-पोषण किया, उसी तरह हर पिता को अपने बच्चों के प्रति समर्पित रहना चाहिए। उन्होंने कहा कि समाज में मेल, प्रेम, एकता और भाईचारे की भावना सिर्फ अपनों के साथ नहीं बल्कि सभी के साथ होनी चाहिए। समारोह की शुरुआत मुख्य अतिथि फादर डीन के स्वागत से हुई। उन्हें मंच तक लाया गया जहां उन्होंने बाबा दिवस का झंडा फहराया। मंच पर अन्य अतिथियों का स्वागत बाबाओं ने पुष्पगुच्छ व माला पहनाकर किया। इसके पश्चात



चैनपुर पारिसक्षेत्र से आए बाबाओं ने पारंपरिक वेशभूषा में मनमोहक सांस्कृतिक कार्यक्रम प्रस्तुत किए, जिन्हें दर्शकों ने खूब सराहा। इस अवसर पर फादर पवन लकड़ा, फादर अगस्टुस, फादर अर्दिस, जीप सदस्य मेरी लकड़ा, पूर्व प्रिंसिपल फिल्मॉन कुजूर, कई धर्म बहनें एवं बड़ी संख्या में धर्मविश्वासी मौजूद रहे। समारोह में समर्पण, संस्कृति और सामुदायिक सौहार्द की अद्भुत झलक देखने को मिली।

संपादकीय

युद्ध रोकने की रणनीति

कश्मीर के पहलगाम में 22 अप्रैल, 2025 को पर्यटकों पर किए गए आतंकवादी हमले के जवाब में एक प्रभावी और निवारक प्रतिक्रिया जरूरी थी। सवाल यह था कि आखिर यह प्रतिक्रिया किस स्तर की होनी चाहिए? पूरे देश की ओर से ‘बदला’ और बड़े पैमाने पर प्रतिशोध का आह्वान किया गया। बहुत कम ही लोगों को इस बात का अहसास हुआ कि पहलगाम आतंकी हमले का जवाब भारत और पाकिस्तान के बीच पूर्ण युद्ध नहीं हो सकता। रूस-यूक्रेन युद्ध के शुरुआती दिनों में प्रधानमंत्री मोदी ने हस्तक्षेप करते हुए 16 सितंबर, 2022 को रूसी राष्ट्रपति पुतिन से कहा था, “यह युद्ध का युग नहीं है”। इन शब्दों ने

सेना ने नौ लक्ष्यों (पाकिस्तान में 4 और पाकिस्तान के कब्जे वाले कश्मीर में 5) पर मिसाइल और ड्रोन दागे तथा आतंकवादी ठिकानों के बुनियादी ढांचे को नष्ट कर दिया। यह पैमाने और समय दोनों के लिहाज से जानबूझकर किया गया सीमित अभियान था और इसने अपने उद्देश्य में सफलता भी हासिल की। यह आतंकवाद से पीड़ित एक देश की वैध प्रतिक्रिया थी। भारत ने

जवाबी कार्रवाई में नागरिक बस्तियों या संपत्तियों को निशाना नहीं बनाया और न ही इसका लक्ष्य पाकिस्तान का सैन्य ढांचा था। यह तो माना ही जा रहा था कि पाकिस्तान इस पर प्रतिक्रिया देगा, सो पाकिस्तान ने सेना के जनरलों और आईएसआई के प्रभाव में आकर

नियंत्रण रेखा (एलओसी) के पार गोलीबारी की। अगर पाकिस्तान ने बड़े पैमाने पर युद्ध शुरू कर दिया होता, तो उसे ओआईसी समेत कई देशों का कोपभाजन बनना पड़ता। हालांकि, यह मान लेना बेवकूफी होगी कि पाकिस्तानी सेना के प्रमुख आने वाले दिनों में और भी आक्रामक तरीके से जवाबी कार्रवाई नहीं करेंगे। इसके अलावा, यह मान लेना भी गलत होगा कि 7 मई को आतंकवादी ठिकानों पर किए गए हमले के बाद तीनों संगठन - द रेजिस्टेंस फ्रंट (टीआरएफ), लश्कर-ए-तैयबा (एलईटी) और जैश-ए-मोहम्मद (जैशएम) खत्म हो गए। उनका नेतृत्व अभी भी बरकरार है और पहले ही उन्होंने यह दिखाया है कि वे मारे गए नेताओं के स्थान पर नए नेताओं को समने लाने में सक्षम हैं। इससे भी महत्वपूर्ण बात यह है कि पाकिस्तान में ऐसे युवा भी हैं, जो भारत में आतंकवादी गतिविधियों को अंगमा देने के लिए भर्ती होंगे, प्रशिक्षित होंगे और प्रेरित होंगे के लिए तैयार हैं, जिसमें आत्मघाती बनना तक शामिल है।

हर एक व्यक्ति नदी का एक द्वीप है!

हर व्यक्ति एक संपूर्ण इकाई है। हर कोई जीवन का अन्तिम दर्शन अपने जीवन से पाता है। वह किसी के सीख से सबक नहीं लेता है, बल्कि वह सीखता है- उन वेदनाओं में जो माँजती है, पीड़ा को जीवन बनाती है, और धीरे-धीरे एक मुक्तमल आदमी बना देती है। समाज का अंग होते हुए भी हम उसी समाज की तीव्रगामी धाराओं, भंवरोँ और तरंगों के बीच अपने भीतर एक द्वीप की तरह लगातार बनते, बिगड़ते और फिर बनते रहते है। इस तरह हर व्यक्ति नदी के एक द्वीप की तरह है। जहाँ जीवन कभी-कभी तो सुंदर और खुशियाँ से भरा होता है, लेकिन उसकी सुंदरता ज्यादा समय तक नहीं रह पाती। हर समय उस द्वीप को खतरा बना रहता है, डूबने का। हम सबका जीवन भी ज्ञान, विचार, सीख और शब्दों की नदी में प्रवाहित होता रहता है। कब इस द्वीप का किनारा टूट जाए, पता नहीं होता है। ऐसे में जीवन खुद निरंतर बहते रहना है और उस बहाव के साथ खुद को जोड़कर बस आनंद में रहना है।

उत्कृष्टता की ओर आरोहण करने में अज्ञेय का साहित्य सर्वोपरि है। वह मनोवैज्ञानिक की भांति मानवीय चेतना के उदात्त भावों को उजागर करते हैं। व्यक्ति के चित्त पर चोट करते हैं और चिंतन को एक नये क्षितिज की ओर ले जाते हैं। उनका उपन्यास “ नदी के द्वीप “ हिंदी साहित्य के कुलेक बेहतरीन बौद्धिक दर्शन पर आधारित किताब है, जिसमें उन्होंने व्यक्ति के विकसित आत्म को निरूपित करने की सफल कोशिश की है। उनके उपन्यास “ शेखर एक जीवनी “की संरचना और शिल्प विकासीशील व्यक्ति और उसकी व्यवस्थाओं के इर्द गिर्द रहों, जबकि “नदी के द्वीप “का शिल्प आंतरिक रूप से विकसित व्यक्तियों के इर्द-गिर्द बुनी गई है। समाज के जिस अल्पसंख्यक हिस्से से इस उपन्यास के पात्रों का सम्बन्ध है, वह अपनी संवेदना की गहराई के चलते आज भी समाज की मुख्यधारा में नहीं है ! ‘नदी के द्वीप’ के चारों पर मानव-अनुभूति के उस संवेदना-प्रणवण वॉ के ईमानदार अभिव्यक्ति करते हैं ! ‘इसके सामाजिक संसार के संबंध में खुद अज्ञेय कहते है कि-दर्द से मंजकर व्यक्तित्व का स्वतंत्र विकास, ऐसी स्वतंत्रता की उद्घावना जो दूसरे को भी स्वतंत्र करती हो! हिंदी साहित्य में कुलेक रचनाएं कालजयी और विश्व के उत्कृष्ट सृजन में स्थान रखते हैं, उनमें यह उपन्यास !

‘नदी के द्वीप’ निश्चित रहेगा। इसे चार प्रमुख किरदारों भुवन, गौरा, रेखा और चन्द्रमाधव के जीवन को केंद्र पर रख कर लिखा गया है। यह एक प्रेम कहानी है जहाँ रेखा और गौरा भुवन से प्यार करते हैं और उसके जीवनशैली से बहुत हद तक प्रभावित होते हैं। दोनों ही के जीवन में उसका आगमन बहुत अलग तरह से होता है। रेखा से उसकी मुलाकात उसके मित्र चन्द्रमाधव के माध्यम से होती है जो मूलतः एक पत्रकार होता है और साहित्य जगत से जुड़ा होता है। वहीं भुवन काौसिक रश्मियों पर शोध करने वाला देश का उभरता हुआ एक वैज्ञानिक होता है। गौरा से उसका पुराना परिचय रहता है। भुवन एक मास्टर के रूप में बचपन से उसे हिंडखा के नाम से चिह्नाय करता है तथा जीवन के मुश्किल क्षणों में उसका मार्गदर्शन करता रहता है। चन्द्रमाधव स्वभाव से कुटिल होता है और रेखा से प्रेम कर बैठता है परंतु रेखा को भुवन की और



आकर्षित होते देख उसके सीने पर साँप लौटने लगते हैं और वो खुद को महान बताते के प्रयास में जो भी कदम उठाता है वो सब पैतरे उसपर ही भारी पड़ते हैं।

अज्ञेय के इस उपन्यास को पढ़ते हुए विश्व विख्यात उपन्यासकार फ्योदोर दोस्तोव्स्की के उपन्यास “ ब्रदर्स कामोज़ोव “ का स्मरण हो आया। इसमें भी चार पात्रों के इर्द गिर्द कथाएं घूमती हैं। दोस्तोव्स्की चार भाईयों की अंतर्कथाओं के माध्यम से बेइंतहा प्यार, कल्ल और आध्यात्मिक खोज की यात्रा कराते हैं। यहाँ अर्थपूर्ण है कि

खुद दोस्तोव्स्की अपना नाम फ्योदोर कामोज़ोव और उसके चार पुत्र को देते है। इसमें सबसे छोटा उपन्यास का नायक है। मनुष्य और उसकी समस्याओं के प्रति उनकी अंतर्दृष्टि किसी मनोचिकित्सक से बेहतरीन है। अज्ञेय भी अपने उपन्यास में एक लेखक से ज्यादा मनोवैज्ञानिक के रूप में समसामयिक एवं भविष्य का मानसचिंतन करते हैं। “ ब्रदर्स कामोज़ोव “ में एक पात्र कहता है कि यदि ईश्वर होगा, तो मैं अपना टिकट वापस कर दूंगा। तुने मुझसे पूछे बैगर मुझे इस धरती पर क्यों भेजा ? इसी प्रकार अज्ञेय के उपन्यास में चित्त के उलझन और ज्ञान की पहेलियों के कई छोटे-छोटे द्वीप हैं। उस प्रवाह से घिरे हुए भी, उससे कटे हुए भी। भूमि से बँधे और स्थिर भी, पर प्रवाह में

में सर्वदा असहाय भी...। एक पात्र एक पग़ाह कहता है कि तुमने एक ही बार वेदना में मुझे जना था, माँ । पर मैं बार बार अपने को जनता हूँ, और मरता हूँ। पुनः जनता हूँ और पुनः मरता हूँ और फिर जनता हूँ, क्योंकि वेदना में मैं अपनी ही माँ हूँ। मानवीय संबंधों के उलझे जाल को प्रकट करने के लिए फ्योदोर दोस्तोव्स्की को 936 पन्नें खर्च करने पड़े, जबकि अज्ञेय को 310 पन्नों में उकेरना पड़ा। क्या अज्ञेय के इस उपन्यास पर फ्योदोर दोस्तोव्स्की के उपन्यास का प्रभाव था ? कहना कठिन है, लेकिन दो उपन्यास कालजयी है।

अज्ञेय की दृष्टि तत्कालीन घटनाओं से ज्यादा व्यक्ति की आंतरिक चिंतन धारा और मानसिक उथल-पुथल पर अधिक होती है। वह खोजते है कि आदमी अपने अंदर से एक सदी में भी कहा बदला है ? अज्ञेय से लगाव इसलिए

है क्योंकि वह घटनाओं के बारे में उतना नहीं लिखते। वह अंतर मन के बारे में लिखते हैं। वह कहते है कि आनंद अनुभूति में नहीं है, किसी भी अनुभूति में नहीं, आनंद मन की एक प्रवृति है। वह कहते हैं, जो सभी अनुभूतियों के बीच बनी रह सकती है। जब भुवन रेखा के सामने शादी का प्रस्ताव रखता है तो वो बेबाक होकर अपनी राय रखती है और बोलती है कि यह घटना परिणामस्वरूप हुई है ना कि कारणस्वरूप अगर आप मेरे साथ रात ना गुजारते तो शायद आप ये मांग ना रखते। मुझे आपसे बस प्रेम चाहिए। इस उपन्यास में कोई केंद्रीय पात्र नहीं है, बल्कि नदी के द्वीप में चारों किरदारों की भूमिका, उनका जीवन चरित्र परिस्थितियों के अनुकूल किया गया है। किसी एक को प्रधान मान कर उसे महान बताने की चेष्टा नहीं की गई है और पाठकों को ये सुविधा दी गयी है कि वह वो हर किरदार का अपने विवेक के अनुरूप आँकलन कर सके। इस कहानी के संवाद बहुत गहरे, जटिल और सभ्य तरीके से पेश किए गए हैं। कुछ संवाद भावविभोर कर रख देते हैं तो कुछ संवाद दर्शन की गूढ़ विचार है।

अपने इस उपन्यास के माध्यम से अज्ञेय ने प्रेम कहानी की धारा को बदल दिया। प्रेम कहानी के साथ साथ सामाजिक मुद्दे और मनोवैज्ञानिक स्तर पर ये उपन्यास बहुत अहम सवाल खड़ा करता है और सोचने पर विवश करता है। मुझे जगह वर्णन है कि-अपस्त में सब सिद्धान्त क्षतिपूरक होते हैं। आप जो हैं, जैसे हैं, उससे ठीक उल्टा सिद्धान्त गढ़ कर उसका प्रचार करते फिरते हैं। इससे एक तो हम अपने लिए एक सन्तुलन स्थापित कर लेते हैं, दूसरे औरों को गलत करने का प्रयास करते हैं, ताकि खुद को ठीक-ठीक कोई पकड़ न पा सके। यह जीवन की सच्चाई है, जिसे मानते सभी है लेकिन स्वीकार कोई बिरला ही कर पाता है। रेखा और भुवन दोनों ही इसके सशक्त उदाहरण हैं, जो लोगों को अपने मन में चल रही बातों से अवगत कराना पसंद नहीं करते हैं और हर बार एक नई थ्योरी को जन्म देकर लोगों को मन के भीतर झाँकने वाले द्वार से भटकते रहते हैं। रेखा को हम “गुनाओं का देवता“ के पम्मी से भी जोड़ कर देख सकते हैं और दोनों किरदारों की समानता और असुभ्य होता है। अनवरत चलने वाली प्रक्रिया है प्रेम। आदर्शों को पर धकेलते हुए। जीवन प्रेम में होने का पर्याय है। फिर प्रेम देह से हो या देह की स्मृति से।

इस किताब के बारे में दार्शनिक ओशो ने कहा कि यह उपन्यास उन लोगों के लिए है जो ध्यान करना चाहते हैं। यह ध्यान का उपन्यास है। टॉल्स्टॉय या चेखक द्वारा लिखे गए किसी भी अन्य उपन्यास की तुलना इससे नहीं की जात सकती है। इसलिए यह दुर्भाग्यपूर्ण है कि यह हिंदी में लिखा गया है। ओशो का कहना तब सही लगता है जब इस किताब को पढ़ते हुए हम मानवीय अभिव्यक्ति की दिव्य ऊँचाई पर पहुँच जाते हैं, जब एक बार भुवन रुकते हैं और अपनी प्रेमिका के शरीर को अपनी बांहों में लेने के उस सबसे प्रतीक्षित क्षण से ठीक पहले ये शब्द कहते हैं- चलो ऐसा न करें... चलो अचूते की सुंदरता को वैसे ही रहने दें और इसे खराब न करें। इस किताब का नाम “नदी के द्वीप” बहुत समीचीन प्रतीत होता है। पात्र एक दूसरे को देखते हैं, बात करते हैं, लेकिन कभी मिलते नहीं है। इससे उनके बीच के दिव्य प्रेम अक्षुण्ण रहती है।

(यह आलेख साहित्यकार अज्ञेय के उपन्यास “नदी के द्वीप” पर आधारित है।)

युद्धरत आम आदमी मांग रहा हिसाब

पाकिस्तान एक बार फिर अपने नापाक इरादों को लेकर बेनकाब हो गया है। आतंकी संगठन उसकी गोद में पल रहे हैं, और वह खुद को मासूम दिखाने की कोशिश में वैश्विक मंचो पर दोगलापन ओढ़े हुए है। हाल की घटनाओं में निर्दोष पर्यटकों पर हुए हमले ने न केवल भारत को झकझोर दिया है, बल्कि एक बार फिर यह सिद्ध कर दिया है कि आतंकवाद पाकिस्तान की सरकारी नीति बन चुका है। घटनाओं की श्रृंखला में जम्मू-कश्मीर में हुए ताजा आतंकी हमले में मासूम पर्यटकों की निर्मम हत्या हुई। न कोई वर्दी थी, न कोई बंदूक केवल भारत से प्रेम लेकर वह धरती देखने आए थे। लेकिन पाकिस्तान प्रायोजित आतंकवाद ने उनकी सांसें छीन लीं। उनके पीछे रोती माँएं, टूटती माँगे, बेसहारा बच्चे और सुन्न पिता रह गए। सरकार ने तुरंत ‘ऑपरेशन सिंदूर’ शुरू किया और अब भारतीय सेना जवाब दे रही है, उसी भाषा में जिसमें पाकिस्तान समझता है। मगर इस पूरे परिदृश्य में जो सबसे ज्यादा घायल है, वह है भारत का आम आदमी। वह जो रोज रोटी के लिए मेहनत करता है, अब देश की रक्षा की कीमत भी चुका रहा है। वह जानना चाहता है, आखिर ये सिलसिला कब रुकेगा? क्यों आतंक की जड़ें खम नहीं हो रही? आखिर किसनी और चित्ताएं जलंगी? कितने और शव तिरंगे में लिपटेंगे? भारत का मुसलमान भी इस युद्ध में दोहरी पीड़ा झेल रहा है। एक ओर वह भारत

का वफादार नागरिक है जिसने गंगा-जमुनी तहजीब को जिया है, और देश की हर लड़ाई में कंधे से कंधा मिलाकर साथ दिया है। दूसरी ओर, पाकिस्तान उसकी धार्मिक पहचान का गलत इस्तेमाल कर उसे शक की नजरों में लाने की साजिश कर रहा है। यह खतरनाक है। आतंक का कोई धर्म नहीं होता, और न ही कोई मजहब मानवता की

हत्या का समर्थन करता है। पाकिस्तान की सोच अब भी 1947 में अटकी हुई है। वहां को फौज, वहां के कश्मीरी नेता और आईएसआई, सभी इस्लाम के नाम पर नफरत का कारोबार चला रहे हैं। वे भारत को अस्थिर करने के लिए हर दिन कोई नई साजिश रचते हैं। लेकिन भारत अब 21वीं सदी का भारत है, जो संसम भी रखता है और जरूरत पड़ने पर “सर्जिकल स्ट्राइक” और बालाकोट की तरह हमला भी करता है। घर में घुसकर मारता है। दुनिया के नक्शे पर भारत ने यह साबित कर दिया है कि आतंकवाद के खिलाफ उसकी नीति “जिरो टॉलरेंस” की है। लेकिन सिर्फ सैनिक कार्रवाई ही नहीं हमें एक बड़ी रणनीतिक, वैचारिक और कूटनीतिक लड़ाई भी लड़नी होगी। और इसमें सबसे बड़ी भूमिका है देश के नागरिकों की। भारत का आम आदमी अब चुप नहीं है। वह सवाल कर रहा है।

(ये लेखक के निजी विचार हैं।)

“ऑपरेशन सिंदूर : संघर्ष विराम में ही छुपा हुआ है कल्पना से भी बड़ी सजा का रहस्य”

पहलगाम में हुए कायराणा हमले और ऑपरेशन सिंदूर को लेकर जारी तनातनी के बीच भारत पाकिस्तान के बीच विगत दस मई को संघर्ष विराम की अनेपेक्षित सूचना आ गई। इस सूचना के सार्वजनिक होते ही भारत के आम लोगों में स्पष्ट तौर पर नाराजगी देखने को मिली। इसको लेकर कहीं से प्रदर्शन वगैरह के समाचार तो नहीं आए परन्तु सोशल मीडिया प्लेटफार्म पर लोगों की भरपूर नाराजगी दर्ज की गई। इस नाराजगी के अपने कारण हैं जबकि संघर्ष विराम की यह सूचना “कल्पना से भी बड़ी सजा देने”

देश की बात



केदारनाथ दास

लड़ाई में भारतीय सेना के द्वारा बढ़ाव हासिल करने के बावजूद संघर्ष विराम को लेकर अपनाए गए इस तरीके पर सवाल उठ रहे हैं। संघर्ष विराम की यह घोषणा पाकिस्तान के लिए भी थे और समाचार यह आया कि पाकिस्तान की गुहार के बाद ही अमेरिकी राष्ट्रपति ट्रंप ने दोनों देशों के बीच सहमति बनाने की यह कोशिश की है। अब सच्चाई कुछ भी हो, इस संघर्ष विराम के लिए दस मई के शाम पाँच बजे की डेडलाइन तय की गई थी। निर्धारित समय पर यह लागू भी हो गया और एक बार यह लगने लगा कि भारतीय संकल्प पूरा होने के पहले ही भारत अब विश्राम के लिए बाध्य होने वाला है। लेकिन नहीं, पटकथा की कहानी अभी बाकी थी और महज चार पाँच घंटों बाद ही बुरी तरह से पीटे जाने के बावजूद पाकिस्तान ने फिर से हमले शुरू कर दिये। संघर्ष विराम के निर्धारित संकल्प के विरुद्ध जाकर किए जा रहे इस हरकत ने सबको न केवल आश्चर्य में डाल दिया बल्कि भारतीय हुक्मरानों के लिए अपनी साख बचाए रखने की एक बड़ी चुनौती सामने रख दी। ऐसा इसलिए कि पहलगाम घटना के बाद


का यह पूरा कालखंड बहुत संवेदनशील रहा है। उल्लेखनीय है कि इस तरह की परिस्थितियों के कई कारण जिम्मेदार हो सकते हैं और इस संदर्भ में तुरंत किसी प्रकार का कोई निष्कर्ष निकालना उचित नहीं है। प्रसंगवश पहला विषय तो यह है कि संघर्षविराम के पहले से ही पाकिस्तान-चीन गठजोड़ की बातें सार्वजनिक पटल पर हैं। इन दोनों देशों के सहसंबंध के अनेकों कारण हो सकते हैं परंतु पहला कारण तो यही है कि आर्थिक मोर्चे पर आज भारत व चीन न केवल परस्पर प्रतियोगी हैं बल्कि यह चीन की एक बड़ी चिंता का कारण बना हुआ है। ऐसे में निरंतर आगे की ओर बढ़ते भारतीय अर्थव्यवस्था से भयभीत चीन के पास किसी छद्म युद्ध के माध्यम से भारतीय अश्वमेध के घोड़े को रोकने के लिए पाकिस्तान से अच्छा टूलकिट शायद ही मिल पाता। नतीजा सामने है और पाकिस्तान की राजनैतिक महत्वाकांक्षा के विरुद्ध वहाँ के लिए शक्तिशाली समझे जाने वाले सेना ने चीन के भरोसे संघर्ष विराम की उपेक्षा का निर्णय लेकर फिर से गोलीबारी शुरू कर दी। इस लड़ाई के दीर्घकालीन नतीजे क्या होंगे यह भविष्य के गर्भ में छिपा हुआ विषय है परन्तु तात्कालिक स्तर पर अवधारणा यही बन रही है कि पाकिस्तान में जारी सत्ता संघर्ष, राजनैतिक नेतृत्व के बौनेपन और चीन की शह पर नाचने की उसकी फिरतर् के कारण ही उसने इस तरह के आत्मघाती कदम को अंगीकार कर लिया है। इस अवधारणा के और भी कारण हो सकते हैं जबकि जमीनी हकीकत यही है कि अंतरराष्ट्रीय कूटनीति में कोई किसी का हमदर्द नहीं होता। इसी तरह इतिहास इस बात का गवाह रहा है कि चीन कभी भी किसी के लिए भरोसेमंद साथी नहीं रहा है। ऐसे में चीन के भरोसे ताल ठोक रहे जनरल मुनीर के साथ क्या कुछ होनेवाला है, इसकी भविष्यवाणी करनी अभी जल्दबाजी होगी। आवब समाचार है कि संघर्ष विराम के बावजूद भारत व पाकिस्तान के रस्थाना सोमवार को डाइरेक्टर जनरल (मिलिट्री ऑपरेशंस) स्तर की बातचीत फिर से शुरू हो रही है। तय एजेंडे के अनुसार यह बैठक दोनों देशों के सैनिक-गतिविधियों तक ही सीमित रहेगी और इस बातचीत में भविष्य के लिए द्विधोषीय मंच की संभावना भी नजर आ रही है। इधर पेंच यह है कि इसके एजेंडे में कहीं भी सिंधु जल-संधि को निष्क्रिय करने संबंधी भारतीय घोषणा की कोई चर्चा ही नहीं है।

(ये लेखक के निजी विचार हैं।)

फेसबुक वॉल से



एक्स से



आज का दोहा

कहता था वह शेर है, भौं भौं किया हमेश।

धांय धांय का देश अब, हाय हाय का देश।।

सोमदत्त शर्मा, गाजियाबाद (उ.प्र.)

रचना भेजिए

समाचारों के संबंध में शिकायत या इस पेज के लिए

आर्टिकल कृपया भेजें artical.rnmail@gmail.com

कॉल/व्हाट्सएप 8292553444

संपादक

लिंगभेद व विकास की अवधारणा

लैंगिक(जेंडर) विकास की अवधारणा प्रत्येक व्यक्ति को शिक्षा, आर्थिक, सामाजिक और राजनीतिक भागीदारी के साथ सशक्त बनाने के बारे में है। यह सोचना होगा कि लिंग विकास प्रक्रियाओं को कैसे प्रभावित करता है? यह विकास प्रक्रिया कैसे सभी लिंगों को सशक्त बनाती है और समानता को बढ़ावा देती है। 1970 में समाज निर्माण में महिलाओं की भूमिका पर जोर देने के लिए विकास में महिलाओं (डब्ल्यूआईडी, उमेन इनडेवलपमेंट) की अवधारणा बनाई गई थी। फिर 1980 के दशक में, पुरुषों और महिलाओं के बीच सामाजिक संबंधों पर जोर देने के लिए लिंग और विकास (जीएडी,जेंडरएनडडेवलपमेंट) की एक अलग अवधारणा उभरी। इसका उद्देश्य समान शक्ति और स्थिति का हस्तांतरण करना था। इसलिए देश के विकास में पुरुष और महिला दोनों का योगदान है। जब हम लिंग(जेंडर) के बारे में बात करते हैं तो हम आम तौर पर लैंगिक समानता के बारे में सोचते हैं जो सभी व्यक्तियों के लिए समान अवसर चाहे वाहकी भी जाति, लिंग, या शिक्षा के स्तर का हो उसे सभी संसाधनों की सुविधा मिलनी चाहिए। लैंगिक समानता का अर्थ सभी को उनकी आवश्यकता और इच्छा के अनुसार समान अवसर देना है। लिंग केवल पुरुष और महिला ही नहीं बल्कि ट्रांसजेंडर जैसे अन्य लिंग भी होते हैं जिन्हे तृतीय लिंग (थर्ड जेंडर) कहा जाता है। इसे सुप्रीम कोर्ट से मान्यता भी प्राप्त है। हमें समझना होगा की लैंगिक (जेंडर) और यौनिक (सेक्स) पहचान अलग होती है। अमेरिका जहां आज अलग लिंग को मान्यता देने से इनकार करता है, वहीं भारत इसके विपरीत अलग लिंग को बढ़ावा दे रहा है। अक्टूबर 2024 में बिहार ने पुलिस बल में तीन ट्रांसजेंडरों को नियुक्त करने वाला भारत का पहला राज्य बनकर ऐतिहासिक मिसाल कायम की है। जीएडी महत्वपूर्ण है क्योंकि यह हमें उन सामाजिक मानदंडों और शक्ति संरचनाओं का विश्लेषण करने में मदद करता है जो पुरुषों और महिलाओं को प्रभावित करते हैं। निश्चित रूप से, महिलाएं और अन्य लिंग, पुरुषों की तुलना में अधिक दबे हुए और गरीब हैं। लिंग और विकास की अवधारणा पदानुक्रमित और मातृसत्तात्मक संरचनाओंको नहीं मानती या उसे बरखास्त करती है। जीएडी महिलाओं की उत्पादन और प्रजनन सेवाओं के बारे में बात करता है। महिला की प्रजनन सेवाओं की उपेक्षा करके केवल उसकी उत्पादक सेवाओं को ही ध्यान में रखा जाता है। इसलिए जीएडी इस बात पर जोर देता है कि महिलाओं

की प्रजनन सेवाओं को मान्यता दी जानी चाहिए। लिंग और विकास महिलाओं को केवल विकास प्राप्तकर्ता के बजाय परिवर्तन के प्रतिनिधि के रूप में देखता है। जीएडी का कहना है कि महिलाएं अपनी जाति, संस्कृति और औपनिवेशिक इतिहास के आधार पर अलग-अलग तरह से उत्पीड़न का अनुभव करती हैं। इसमें कहा गया है कि दुनिया पर में सभी महिलाओं को एक जैसी स्थिति का सामना नहीं करना पड़ता है। यह उनके समाज और संस्कृति पर निर्भर करता है। लेकिन कुल मिलाकर महिलाएं खुद को दबा हुआ महसूस करती हैं। यह राजनीतिकरण, समाजीकरण और आर्थिक गतिविधियों में महिलाओं की भागीदारी के बारे में बात करता है। महिलाएं न केवल घरेलू गतिविधियों में बल्कि राष्ट्र निर्माण में भी योगदान देती हैं। यह महिलाओं शिक्षा के माध्यम से सभी संसाधनों की सुविधा और अन्य लिंगों के कानूनी अधिकारों और स्वतंत्रता के बारे में बात करता है। दशकों बाद भी समाज पितृसत्तात्मक है। केवल लिंग को मुख्यधारा में लाने से महिलाओं का विकास सुनिश्चित नहीं होगा। लैंगिक भेदभाव के प्रति लोगों की मानसिकता बदलनी होगी। झारखंड सरकार ने महिलाओं को बढ़ावा देने और सशक्त बनाने के लिए कई कदम उठाए हैं। “मुख्यमंत्री राज्य निराश्रित महिला सम्मान पेंशन योजना”। यह योजना झारखंड सरकार के महिला, बाल विकास एवं सामाजिक सुरक्षा विभाग द्वारा शुरू की गई है। यह एक प्रत्यक्ष लाभ हस्तांतरण योजना है। तो लाभ सीधे लाभार्थी के खाते में स्थानांतरित कर दिया जाएगा। लिंग महिलाओं के पति की मृत्यु हो गई हो, जिन महिलाओं को उनके पतियों ने छोड़ दिया हो या 45 वर्ष से अधिक उम्र की एकल महिलाएं हों, उन्हें 1000 रुपये दिए जाएंगे। महिला सशक्तिकरण के लिए झारखंड सरकार द्वारा कई अन्य योजनाएं चलाई जा रही हैं जैसे “मानकी मुद्रा छात्रवृत्ति योजना”, “विधवा पुनर्विवाह प्रोत्साहन योजना” और “उदयोगिनी” योजना , जो समाज में परिवर्तन लाने का प्रयास है।

(ये लेखक के निजी विचार हैं।)

रावलपिंडी तक सुनी गई भारत की सेनाओं की धमक ‘आपरेशन सिंदूर’ ने दिलाया पीड़ित परिवारों को इंसाफ : राजनाथ सिंह

नई दिल्ली/लखनऊ (आईएनएस)

रक्षा मंत्री राजनाथ सिंह ने वीडियो कॉन्फ्रेंसिंग के जरिए उत्तर प्रदेश के लखनऊ में ब्रह्मोस एयरोस्पेस की इंटीग्रेशन एवं टेस्टिंग फैसिलिटी का उद्घाटन किया। इस दौरान उन्होंने कहा कि मेरा शहर लखनऊ भारत के डिफेंस सेक्टर को मजबूत करने में एक बड़ा योगदान दे, वह सपना अब पूरा हो रहा है। रक्षा मंत्री राजनाथ सिंह ने ‘ऑपरेशन सिंदूर’ के लिए भारतीय सेना की तारीफ की। उन्होंने कहा कि जिन भारत विरोधी और आतंकी संगठनों ने भारत माता के मस्तक पर हमला करके कई परिवारों के सिंदूर मिट्टा धे, उन्हें भारतीय सेना ने ‘ऑपरेशन सिंदूर’ के माध्यम से इंसाफ दिलाने का काम किया है। इसके लिए आज सारा देश भारतीय सेनाओं का अभिन्नंदन कर रहा है। ऑपरेशन सिंदूर सिर्फ एक सैन्य कार्रवाई भर नहीं है, बल्कि भारत की राजनीतिक, सामाजिक और सामरिक इच्छाशक्ति का प्रतीक है। यह ऑपरेशन आतंकवाद के खिलाफ भारत की दृढ़ इच्छाशक्ति और सैन्य शक्ति की क्षमता और संकल्प शक्ति का भी प्रदर्शन है। हमने

दिखाया है कि भारत आतंकवाद के खिलाफ जब भी कोई कार्रवाई करेगा तो आतंकवादियों और उनके आकाओं के लिए सरहद पार की जमीन भी सुरक्षित नहीं रहेगी। रक्षा मंत्री राजनाथ सिंह ने कार्यक्रम को वर्चुअली रूप से संबोधित करते हुए आगे कहा, “भारतीय सेनाओं ने ऑपरेशन सिंदूर को पाकिस्तान में मौजूद आतंकी दांचा ढहाने के उद्देश्य से लॉन्च किया था। हमने उनके आम नागरिकों को कभी निशाना नहीं बनाया था। मगर पाकिस्तान ने न केवल भारत के नागरिक इलाकों को निशाना बनाया बल्कि मंदिर, गुरुद्वारा और गिरजाघर पर भी हमले करने का प्रयास किया। भारतीय सेना ने शौर्य और पराक्रम के साथ-साथ संयम का भी परिचय देते हुए पाकिस्तान के अनेक सैन्य ठिकानों पर प्रहार करके करारा जवाब दिया है। हमने केवल सीमा से सटे सैन्य ठिकानों पर ही कार्रवाई नहीं की, बल्कि भारत की सेनाओं की धमक उस रावलपिंडी तक सुनी गई, जहां पाकिस्तानी फौज का हेडक्वार्टर मौजूद है। राजनाथ सिंह ने कहा कि भारत में आतंकवाद का अंत कवादी घटनाएं करने और करने का क्या अंजाम होता है।

आपने ‘ऑपरेशन सिंदूर’ में ब्रह्मोस मिसाइल के पराक्रम को देखा होगा, नहीं तो पाकिस्तान से पूछ लें : सीएम योगी



लखनऊ । उत्तर प्रदेश के मुख्यमंत्री योगी आदित्यनाथ ने एक बार फिर पाकिस्तान और उसके द्वारा संरक्षित आतंकवाद पर कड़ा प्रहार किया। उत्तर प्रदेश डिफेंस कॉरिडोर के लखनऊ नोड पर ब्रह्मोस एयरोस्पेस इंटीग्रेशन एंड टेस्टिंग फैसिलिटी के उद्घाटन के अवसर पर उन्होंने कहा कि आतंकवाद कुत्ते की पूंछ है, जो कभी सीधी होने वाली नहीं, जो प्यार की भाषा मानने वाला नहीं, उसको उसी की भाषा में जवाब देने के लिए तैयार रहना होगा। सीएम योगी ने कहा कि इस दिशा में भारत ने ‘ऑपरेशन सिंदूर’ के माध्यम से दुनिया को एक संदेश दे दिया है। अब समय आ गया है, जब आतंकवाद को कुचलने के लिए हम सबको एक स्वर से प्रधानमंत्री नरेंद्र मोदी के नेतृत्व में इस अभियान से जुड़ना होगा। कार्यक्रम में रक्षा मंत्री राजनाथ सिंह भी वर्चुअली उपस्थित रहे।

उन्होंने और सीएम योगी ने एक साथ बटन दबाकर ब्रह्मोस यूनिट का शुभारंभ किया। इस दौरान रक्षा उत्पादन से जुड़ी पुरतक ‘ब्रह्मांड’ का भी विमोचन किया गया। यही नहीं, मुख्यमंत्री ने ब्रह्मोस एयरोस्पेस द्वारा चयनित युवाओं को नियुक्ति पत्र भी वितरित किए। मुख्यमंत्री को ब्रह्मोस मिसाइल का प्रतिरूप भी भेंट किया गया। मुख्यमंत्री योगी ने ‘ऑपरेशन सिंदूर’ की सफलता के लिए भारत की तीनों रक्षा सेनाओं के बहादुर जवानों, प्रधानमंत्री मोदी और रक्षा मंत्री राजनाथ सिंह का अभिन्नंदन करते हुए प्रदेशवासियों की ओर से बधाई दी। उन्होंने कहा कि ब्रह्मोस मिसाइल क्या है, इसके पराक्रम को आपने ‘ऑपरेशन सिंदूर’ में देखा होगा और नहीं देखा तो कम से कम पाकिस्तान वालों से पूछ लेना चाहिए कि ब्रह्मोस मिसाइल की ताकत क्या है।

ईरानी विदेश मंत्री अराघची की अमेरिका को दो टूक, बोले- हम अपने परमाणु अधिकार नहीं छोड़ेंगे दोहा (आईएनएस)

ईरान के विदेश मंत्री सईद अब्बास अराघची ने ओमान में अपनी ‘अप्रतक्ष वाता’ के चौथे दौर से एक दिन पहले स्पष्ट कर दिया कि उनका देश अमेरिका के साथ वार्ता में अपने परमाणु अधिकारों को लेकर अटल रहेगा। सिन्हुआ समाचार एजेंसी ने बताया कि शनिवार को दोहा में चौथे अरब-ईरानी वार्ता सम्मेलन में अराघची ने दोहराया कि ईरान हमेशा से परमाणु अप्रसार का प्रतिबद्ध सदस्य रहा है और यूरेनियम संवर्धन सहित परमाणु ऊर्जा के शांतिपूर्ण उपयोग के अपने अधिकार को बनाए रखता है। उन्होंने पुष्टि की, “हम परमाणु हथियार नहीं चाहते हैं और सामूहिक विनाश के हथियारों का ईरान के सुक्ष्मा सिद्धांत में कोई स्थान नहीं है। यही इस कारण से, हम पश्चिम एशियाई क्षेत्र को परमाणु-हथियार-मुक्त क्षेत्र बनाने की दिशा में आगे बढ़ेंगे।

अराघची ने कहा कि ईरान अमेरिका के साथ-साथ अन्य देशों के साथ सद्भावनापूर्वक बातचीत करना जारी रखेगा। उन्होंने कहा, “यदि इन वार्ताओं का लक्ष्य यह सुनिश्चित करना है कि ईरान परमाणु हथियार हासिल न करे, तो यह पूरी तरह से प्राप्त करने योग्य है, और समझौता आसानी से हो सकता है।” हालांकि, यदि लक्ष्य ईरान को उसके परमाणु अधिकारों से वंचित करना या अन्य अवास्तविक मांगें थोपना है, तो ईरान इनमें से किसी भी अधिकार से पीछे नहीं हटेगा।

रुस-यूक्रेन में भी होगा सीजफायर?

ल्यूरो

नईदिल्ली। पाकिस्तान-भारत में भीषण युद्ध की संभावनाएं टल गई हैं क्योंकि दोनों ही देश सीजफायर पर सहमत हो रहे हैं।उधर तीन वर्ष से रूस व यूक्रेन के बीच भीषण जंग चल रही है, जिसको लेकर भी सीजफायर की संभावना बनी है। ब्रिटेन, फ्रांस, जर्मनी व पोलैंड ने यूक्रेन के साथ 30 दिन के युद्धविराम प्रस्ताव को स्वीकार करने के लिए रूस पर दबाव बढ़ा दिया है। इस दबाव के बाद रूस के राष्ट्रपति व्लादिमीर पुतिन ने 15 मई को इस्तांबुल में यूक्रेन के साथ “सीधी बातचीत” का प्रस्ताव रखा है और कहा है कि वार्ता का उद्देश्य स्थायी शांति स्थापित करना और युद्ध के मूल कारण को समाप्त करना होना चाहिए। क्रेमलिन में रविवार को पत्रकारों से बातचीत के दौरान पुतिन ने यूक्रेन व रूस के बीच शांति वार्ता को फिर से शुरू करने का प्रस्ताव रखा है। दोनों देशों के बीच आखिरी बार 2022 में बैठक हुई थी। फरवरी में रूसी सेना ने यूक्रेन पर आक्रमण किया



- ब्रिटेन, फ्रांस, जर्मनी, पोलैंड ने यूक्रेन के साथ 30 दिन के युद्धविराम प्रस्ताव को स्वीकार करने के लिए रूस पर दबाव बढ़ाया
- इसके बाद पुतिन ने 15 मई को इस्तांबुल में यूक्रेन के साथ सीधी बातचीत का प्रस्ताव रखा

था, जिससे 1962 के क्यूबा मिसाइल संकट के बाद से रूस और पश्चिम के बीच सबसे गंभीर टकराव शुरू हो गया था।पुतिन का यह प्रस्ताव इसलिए भी क्योंकि यह घटनाक्रम ऐसे समय में हुआ है, जब चार प्रमुख यूरोपीय देशों ब्रिटेन, फ्रांस, जर्मनी व पोलैंड ने यूक्रेन के साथ 30 दिन के युद्धविराम

वीर जवानों को समर्पित पवन सिंह का गाना ‘ऑपरेशन सिंदूर’, हर देशवासी की आंखें कर देगा नम



मुंबई (आईएनएस)। भोजपुरी इंडस्ट्री के पावर स्टार पवन सिंह एक बार फिर चर्चा में हैं। उन्होंने देशभक्ति की भावना से भरपूर एक नया गाना रिलीज किया है। इस गाने का नाम ‘सिंदूर’ है। यह गाना ‘ऑपरेशन सिंदूर’ में भारतीय सेना द्वारा दिखाई गई वीरता को समर्पित है। जम्मू-कश्मीर के पहलगाम में हुए गत 22 अप्रैल को आतंकवादी हमले के बाद पाकिस्तान और पाकिस्तान अधिकृत कश्मीर (पीओके) में भारतीय सेना ने आतंकवादियों के नौ ठिकानों को तबाह कर दिया था।

अमिताभ बच्चन ने ‘ऑपरेशन सिंदूर’ पर दी प्रतिक्रिया पीएम मोदी के स्थान पर लिखा एक और नाम...

भारत-पाकिस्तान के बीच चल रहे संघर्ष पर हर कोई देश की सेना की बहादुरी को सलाम कर रहा है और एकजुटता के साथ खड़े होकर उनका हौसला बढ़ा रहा है। कई बॉलीवुड कलाकार भी लगातार सेना के समर्थन में आवाज़ उठा रहे हैं। अभिनेता अमिताभ बच्चन ने रविवार सुबह अपना एक्स-फास्ट तोड़ा। 20 दिनों से ज्यादा समय तक एक्स पर कई खाली पोस्ट शेयर करने के बाद भारतीय सिनेमा के महानायक ने ऑपरेशन सिंदूर के बारे में एक लंबा नोट लिखा, जिसमें पाकिस्तान और पाकिस्तान के क जे वाले कश्मीर में आतंकी ठिकानों पर भारत के सटीक हमले शामिल हैं। बच्चन एक्स पर अपने आम तौर पर व्यंग्यात्मक, दिलचस्प पोस्ट के ज़रिए ट्रेंडिंग मुद्दों पर विचार करने के लिए जाने जाते हैं। इस बार उन्होंने भारतीय सशस्त्र बलों की सराहना करने के लिए अपने पिता, दिवंगत महान विद्वान और कवि, हरिवंश राय बच्चन की कविता शेयर की।

अमिताभ बच्चन की पोस्ट

एक्स पर अमिताभ बच्चन ने लिखा, ‘‘छुड़ियां मानते हुए, उस राक्षस ने, निर्दोष पति पत्नी को बाहर खींच कर, पति को नमन कर, उसके धर्म की पूर्ति करने के बाद, उसे जब गोली मारने लगा, तो पत्नी ने, घुटने पे गिर कर, रो रो अनुरोध करने के बाद भी, की उसके पति को न मारो; उसके पति को उस बुज्जदिल राक्षस ने, बेहद बेरहमी से, गोली मार कर, पत्नी को विधवा बना दिया ! जब पत्नी ने कहा “मुझे भी मार दो” !! तो राक्षस ने कहा “नहीं ! तू जाके, “ “को बता !”आगे पिता हरिवंश राय बच्चन की एक कविता का जिक्र करते हुए बिग बी ने लिखा, “‘बेटी की, मन:स्थिति पर, पूज्य बाबूजी की एक कविता की पंक्ति याद आयी : मानो, वो बेटी “ “ के पास गई, और कहा : “ है चित्ता की राख कर में, माँगती सिंदूर दुनिया “ .. (बाबूजी की पंक्ति) तो “ “ ने दे दिया सिंदूर !!! ऑपरेशन !!! जय हिन्द. जय हिन्द की सेना. तू ना थमें गा कभी ; तू न मुड़ेगा कभी ; तू न झुकेगा कभी कर शपथ , कर शपथ, कर शपथ ! अग्नि पाथ ! अग्नि पाथ !!!” इस पोस्ट पर लोगों का रिएक्शन सामने आ रहा है.

पाकिस्तान की शांति व युद्धविराम का वादा महज धोखा है : बलूच लिबरेशन आर्मी

ल्यूरो

नई दिल्ली। बलूचिस्तान में सक्रिय विद्रोही समूह बलूच लिबरेशन आर्मी (बीएलए)ने कहा है कि वह न तो किसी का मोहरा है और ना ही मूक दर्शक। उसने भारत को सतर्क करते हुए कहा कि पाकिस्तान की शांति व युद्धविराम का वादा महज धोखा है। उसने कहा कि पाकिस्तान के वादों पर विश्वास करने का समय बीत चुका है। बीएलए ने भारत को भरोसा दिलाया कि यदि वह पाकिस्तान के खिलाफ सैन्य कार्रवाई करता है, तो वह पूर्वी व पश्चिमी मोर्चे पर पाकिस्तानी सेना के खिलाफ निर्णायक कार्रवाई करेगा। उसने यहां तक कहा कि पाकिस्तान को खत्म किए बिना इलाके में कभी भी स्थायी शांति नहीं हो सकती है। सोशल मीडिया पर जारी किए लिखित बयान में बीएलए ने कहा, “बलूच लिबरेशन आर्मी चल रहे व बढ़ते संघर्षों और क्षेत्रीय तनावों की पृष्ठभूमि में अपनी स्पष्ट स्थिति प्रस्तुत करती है। हम इस विचार को दृढ़ता से अस्वीकार करते हैं कि बलूच राष्ट्रीय प्रतिरोध किसी राज्य या शक्ति का प्रतिनिधि है। बीएलए न तो मोहरा है और न ही मूक दर्शक; बलूच लिबरेशन आर्मी एक गतिशील और निर्णायक पार्टी है। इस क्षेत्र के वर्तमान और भविष्य के सैन्य, राजनीतिक और रणनीतिक गठन में हमारा अपना उचित स्थान है और हम अपनी भूमिका से पूरी तरह अवगत हैं।” उसने कहा, “ऐसे समय में जब पाकिस्तान अपनी विफल सैन्य नीतियों और कूटनीतिक अलगाव से निराश होकर पारंपरिक धोखे व झूठी शांति के नारे लगा रहा है, हम भारत को एक बहुत ही स्पष्ट और स्पष्ट संदेश देना चाहते हैं: पाकिस्तान की ओर से शांति, युद्ध विराम और भाईचारे की हर बात महज एक धोखा, एक युद्ध की रणनीति और एक अस्थायी चाल है। इस राज्य का इतिहास टूटे वादों, पीठ में



छुरा घोंपने और आतंकवाद के संरक्षण में लिखा गया है। यह एक ऐसा राज्य है जिसके हाथ खून से रंगे हैं और जिसका हर वादा खून से लथपथ है।” बीएलए ने कहा है, “हम भारत और क्षेत्र के अन्य देशों से कहते हैं कि पाकिस्तान के वादों पर विश्वास करने का समय बीत चुका है। अब समय आ गया है कि उपमहाद्वीप व दुनिया इस आतंकवादी राज्य के खिलाफ निर्णायक कार्रवाई करे। पाकिस्तान न केवल वैश्विक आतंकवादियों के लिए प्रजनन स्थल रहा है, बल्कि लश्कर-ए-तैयबा जैश-ए-मोहम्मद व आईएसआईएस जैसे घातक आतंकवादी समूहों के राज्य प्रायोजित विकास का केंद्र भी रहा है। आईएसआई इस आतंकवाद के पीछे का नेटवर्क है और इसके तत्वावधान में पाकिस्तान हिंसक विचारधारा वाला एक परमाणु राज्य बन गया है, जो अपने लोगों व पूरी दुनिया के लिए ज्वालामुखी बन रहा है।उन्होंने कहा, “मातृभूमि बलूचिस्तान पर हमारा सशस्त्र संघर्ष इस बात का प्रमाण है कि बलूच राष्ट्र बिना किसी बाहरी सैन्य या वित्तीय सहायता के अपनी धरती पर दुनिया के सातवें परमाणु राज्य को हरा रहा है। हमने पहाड़ी मोर्चों, शहरी मोर्चों और हर दूसरे मोर्चे पर दुश्मन को असहाय कर दिया है। अगर हमें दुनिया से - खासकर भारत से - राजनीतिक, कूटनीतिक व रक्षा समर्थन मिले तो बलूच राष्ट्र इस आतंकवादी राज्य को खत्म कर

सकता है और शांतिपूर्ण, समृद्ध और स्वतंत्र बलूचिस्तान की नींव रख सकता है। एक ऐसा बलूचिस्तान जो न केवल उपमहाद्वीप में आतंकवाद के निर्यात को स्थायी रूप से रोकेगा बल्कि इस क्षेत्र में शांति और समृद्धि का एक नया अध्याय भी शुरू करेगा।

बीएलए इस बात पर भी जोर देता है कि पाकिस्तान जैसे संकट को खत्म किए बिना उपमहाद्वीप में स्थायी शांति कभी नहीं हो सकती। जब तक यह राज्य मौजूद है, यह निर्दोषों के गले में फंदे कसता रहेगा और काबुल से कश्मीर तक बारूद की गंध फैलती रहेगी। इस क्षेत्र की नई पीढ़ियों को नफरत, उग्रवाद और आतंकवाद सिखाया जाता रहेगा। अब समय आ गया है कि दुनिया पाकिस्तान राज्य को - आतंकवादियों के निर्माता - एक आतंकवादी इकाई के रूप में पहचाने और उसके साथ उसी तरह का व्यवहार करे। उन्होंने कहा, हम क्षेत्र के हर जागरूक और शक्तिशाली पक्ष को चेतावनी देते हैं: यदि पाकिस्तान को बर्दाश्त किया जाता रहा तो आने वाले वर्षों में इस राज्य का अस्तित्व ही पूरी दुनिया को बर्बाद कर सकता है। एक कट्टरपंथी सैन्य प्रतिष्ठान द्वारा परमाणु हथियारों पर नियंत्रण एक टाइम बम है- न केवल क्षेत्र के लिए बल्कि वैश्विक सुरक्षा के लिए। बीएलए ने कहा कि हम भारत को भरोसा दिलाते हैं कि यदि वह पाकिस्तान के आतंकवादी राज्य को खत्म करने का अंतिम फैसला लेता है, तो बलूच लिबरेशन आर्मी पूरे देश के साथ पश्चिमी सीमा से हमला करने के लिए तैयार है। हम न केवल इस फैसले का स्वागत करेंगे बल्कि इसकी व्यावहारिक और सैन्य शाखा बनाएंगे। हम पाकिस्तान को पूर्वी व पश्चिमी दोनों मोर्चों से घेरने के लिए तैयार हैं और इस खतरे को उसके ही खून में डुबोने के लिए उत्सुक हैं।


अमेरिका और चीन के बीच टैरिफ पर आज फिर होगी बातचीत, ट्रंप बोले- हम प्रगति पर हैं



नई दिल्ली । एजेंसी

अमेरिका-चीन के बीच टैरिफ विवाद पर जेनेवा में शनिवार को 10 घंटे चली अहम बातचीत के अब रविवार को फिर से बात होगी। ट्रंप ने इस बातचीत को सफल बताया। शनिवार को बैठक के बाद अमेरिकी राष्ट्रपति डोनाल्ड ट्रंप

ने सोशल मीडिया पर लिखा कि चीन के साथ आज की बैठक बहुत अच्छी रही। कई मुद्दों पर बातचीत हुई और कई बातों पर सहमति बनी। हालांकि, इस मीटिंग के दौरान किन मुद्दों पर बातचीत हुई और किन पर सहमति बनी, इसके बारे में खुलकर कुछ नहीं बताया गया है।



न्यूज बॉक्स

इंग्लैंड दौरे पर होगी अनुभवी खिलाड़ियों की जरूरत : सिद्धू

नई दिल्ली। पूर्व भारतीय बल्लेबाज नवजोत सिंह सिद्धू ने 20 जून से इंग्लैंड के खिलाफ शुरू हो रही पांच मैचों की टेस्ट सीरीज से पहले विराट कोहली के टेस्ट क्रिकेट से संन्यास लेने के इशारे पर सवाल उठाया। भारतीय क्रिकेट कंट्रोल बोर्ड (बीसीसीआई) के करीबी सूत्रों के अनुसार, 36 वर्षीय इस दिग्गज खिलाड़ी ने हाल ही में खेल के सबसे लंबे प्रारूप को छोड़ने की मंशा जाहिर की थी। बोर्ड के सूत्रों का कहना है कि कोहली से अपने फैसले पर पुनर्विचार करने के लिए आग्रह किया गया है। विश्व टेस्ट चैंपियनशिप (डब्ल्यूटीसी) का नया संकल इंग्लैंड दौरे से शुरू हो रहा है। सिद्धू ने सोशल मीडिया प्लेटफॉर्म 'एक्स' पर पोस्ट किया। एक वीडियो में उन्होंने कहा, "विराट कोहली के संन्यास लेने के फैसले ने पूरे क्रिकेट जगत में हलचल मचा दी है। उनका इरादा सही है, उनका उद्देश्य नेक है। लेकिन समय और अवसर उचित नहीं है, क्योंकि भारत का गौरव और प्रतिष्ठा दांव पर है।

सिनर ने डोपिंग प्रतिबंध के बाद वापसी करते हुए इटैलियन ओपन में जीत हासिल की

रोम। शीर्ष वरीयता प्राप्त और वर्तमान विश्व नंबर 1 जानिक सिनर ने शनिवार को एटीपी इटैलियन ओपन के दूसरे दौर में अर्जेंटीना के मारियानो नवोन को 6-3, 6-4 से हराकर अपने वापसी मैच में सीधे सेटों में जीत हासिल की इस साल फरवरी में विश्व डोपिंग रोधी एजेंसी के साथ मामले के समाधान समझौते के बाद सजा स्वीकार करने के बाद इतालवी ने अपने दो डोपिंग अपराधों के लिए तीन महीने का प्रतिबंध लगाया था। मार्च 2024 में उनका क्लोस्टेबोल के लिए सकारात्मक परीक्षण किया गया। सिन्हुआ की रिपोर्ट के अनुसार, सिनर का डोपिंग प्रतिबंध आधिकारिक तौर पर 5 मई को समाप्त हो गया। रोम में शीर्ष वरीयता प्राप्त होने के कारण, उन्हें पहले दौर में बाईं मिली और उन्होंने इस सीजन में क्ले पर अपनी शुरुआत की। शुरुआती सेट में, सिनर ने पहले छह गेम में 4-2 की बढ़त बनाई। इसके बाद दोनों खिलाड़ियों ने अगले दो गेम में लगातार चार अंक जीतकर अपनी सर्विस को बनाए रखा, इससे पहले सिनर ने नौवें गेम में अपनी बढ़त को मजबूत करते हुए सेट को 6-3 से अपने नाम कर लिया।

बायरन ने मुलर के विदाई मैच में 2-0 की जीत के साथ जीता खिताब



बर्लिन। बायरन म्युनिख ने शनिवार को लाल रंग में थॉमस मुलर के अंतिम मैच को चिह्नित करने वाली एक भावनात्मक रात में 33वें दौर के मैच में बोरुसिया मोनचेन्गलाडबैक पर 2-0 की घरेलू जीत के साथ बुंदेसलीगा खिताब के जश्न को सील कर दिया। सभी की निगाहें मुलर पर थीं क्योंकि उन्होंने एलियांज एरिना में अपनी 750वीं और अंतिम उपस्थिति के लिए टीम का नेतृत्व किया। अनुभवी, जिन्होंने क्लब के साथ 13 बुंदेसलीगा खिताब और दो चैंपियंस लीग जीते हैं, को जोरदार तालियाँ मिलीं और प्रशंसक कोरियोग्राफी के साथ सम्मानित किया गया। एक शांत शुरुआत के बाद, माइकल ओलिस ने 31वें मिनट में बायरन को जीवंत कर दिया। दाईं ओर से अंदर की ओर बढ़ते हुए, उन्होंने हैरी केन के लिए मोनचेन्गलाडबैक गोलकीपर जोनास ओमलिन को चकमा देते हुए एक शांत मारा। सिन्हुआ की रिपोर्ट के अनुसार, केन का यह इस सत्र का 25वां गोल था, जिससे वह अपने पहले दो बुंदेसलीगा अभियानों में इस मुकाम तक पहुंचने वाले पहले बायरन खिलाड़ी बन गए।

पंकज आडवाणी बॉल्क्लाइन स्नूकर फाइनल में, इशाप्रीत चट्टा से भिड़ेंगे

मुंबई। कई बार के विश्व चैंपियन पंकज आडवाणी ने शनिवार को यहां एनएससीआई डोम में 32 लाख रुपये की पुरस्कार राशि वाले एनएससीआई बॉल्क्लाइन 4.0 अखिल भारतीय स्नूकर टूर्नामेंट के सेमीफाइनल में हिमांशु जैन को 8-2 से हराकर 5 लाख रुपये की विजेता राशि के लिए खुद को तैयार कर लिया। आडवाणी ने तीन शतक से अधिक ब्रेक के साथ मैच पर अपना दबदबा बनाया, जिसमें पराजित जैन ने दो फ्रेम अपने नाम किए। आडवाणी सीसीआई बिलियर्ड्स क्लासिक के लिए शहर में हैं, जिसमें उन्होंने ध्रुव सिटवाला के खिलाफ जीत हासिल की और वरली में स्नूकर इवेंट में अभी तक किसी दबाव में नहीं आए हैं। बेस्ट ऑफ 13 फ्रेम नॉक-आउट मैच में, आडवाणी ने अंतिम चार फ्रेम में 63, 82, 57 और 60 के हाई ब्रेक के साथ शानदार फॉर्म दिखाया और शुक्रवार को एनएससीआई डोम में शानदार जीत दर्ज की।

एक हफ्ते में 2,400 रुपए से अधिक महंगा हुआ सोना, चांदी में भी रही तेजी

नई दिल्ली। सोने और चांदी की कीमतों में तेजी का सिलसिला जारी है। बीते एक हफ्ते में 24 कैरेट के 10 ग्राम सोने की कीमत में 2,400 रुपए और चांदी की कीमत में 1,600 रुपए प्रति किलो से अधिक की बढ़ोतरी देखने को मिली है। इंडिया बुलियन ज्वेलर्स एसोसिएशन (आईबीजे) के मुताबिक, 24 कैरेट के सोने की कीमत बढ़कर 96,416 रुपए प्रति 10 ग्राम हो गई है, जो कि 3 मई को 93,954 रुपए प्रति 10 ग्राम थी, जो सोने के दाम में 2,462 रुपए की वृद्धि को दिखाता है। 22 कैरेट के सोने का भाव बढ़कर 94,100 रुपए प्रति 10 ग्राम, 20 कैरेट के सोने की कीमत बढ़कर 85,810 रुपए प्रति 10 ग्राम और 18 कैरेट के सोने का दाम बढ़कर 78,100 रुपए प्रति 10 ग्राम हो गया है। इसके अतिरिक्त चांदी की कीमतों में भी 1,601 रुपए प्रति किलो की बढ़ोतरी देखने को मिली है। एक किलो चांदी का दाम बढ़कर 95,726 रुपए प्रति किलो हो गया है, जो कि 3 मई को 94,125 रुपए प्रति किलो पर था। घरेलू के साथ अंतरराष्ट्रीय बाजारों में भी सोने और चांदी की कीमतों में इजाफा देखने को मिला है।

सख्त सुरक्षा व्यवस्था के बीच दिल्ली और मुंबई एयरपोर्ट पर परिचालन सामान्य

नई दिल्ली। दिल्ली इंटरनेशनल एयरपोर्ट लिमिटेड (डीआईएएल) ने रविवार को कहा कि एयरपोर्ट पर परिचालन सामान्य है, लेकिन हवाई क्षेत्र प्रतिबंधों के कारण कुछ उड़ानें प्रभावित हैं और सख्त सुरक्षा प्रोटोकॉल के कारण सिक्कीमोटी चेक प्रक्रिया में अधिक समय लग सकता है। डीआईएएल ने यात्रियों को सलाह दी कि वे उड़ान के निर्धारित प्रस्थान समय से काफी पहले पहुंच जाएं जिससे सिक्कीमोटी चेकवाइंट पर संभावित देरी से बचा जा सके। एयरपोर्ट की ओर से यात्रियों से यह भी आग्रह किया गया है कि वे सटीक जानकारी के लिए केवल अधिकारिक स्रोतों पर ही भरोसा करें और सोशल मीडिया पर अनवैरिफाइड कंटेन्ट साझा करने से बचें।

आने वाले समय में चीन से बेहतर प्रदर्शन करेगी भारतीय अर्थव्यवस्था : जिम रोजर्स

नई दिल्ली। दिग्गज वैश्विक निवेशक जिम रोजर्स ने कहा कि भारत दुनिया में सबसे अच्छा निवेश स्थान बनने की ओर आगे बढ़ रहा है और इसकी तुलना चीन से जरूर की जाएगी। साथ ही कहा कि आने वाले समय में देश की अर्थव्यवस्था का प्रदर्शन चीन से भी अच्छा हो सकता है। समाचार एजेंसी आईएनएस के साथ बातचीत में जिम रोजर्स ने कहा, "मैं दशकों से निवेश की दुनिया से जुड़ा रहा हूं और अपने जीवन में पहली बार मैंने दिल्ली को इस तरह से अर्थशास्त्र को समझते देखा है।" अमेरिकी निवेशक ने अग्रे कहा, "भारत फिर से उभर रहा है। मुझे लगता है कि दिल्ली के

लोग समझते हैं कि क्या किया जाना चाहिए और वे सही चीजें करने की कोशिश कर रहे हैं। यह भारत और दुनिया के लिए बहुत अच्छा होगा। अगर भारत वास्तव में खुल सकता है और पूरी दुनिया के साथ व्यापार कर सकता है तो आप कल्पना भी नहीं कर सकते कि भविष्य में भारत कितना आकर्षक स्थान हो सकता है।"समाचार एजेंसी आईएनएस बातचीत करते हुए रोजर्स ने कहा, "फिलहाल भारत में मेरा कोई निवेश नहीं है, लेकिन मैं सबसे तेजी से

देश की शीर्ष 10 में आठ कंपनियों का मार्केटकैप 1.6 लाख करोड़ रुपए घटा

मुंबई। भारतीय शेयर बाजार की शीर्ष 10 में से आठ कंपनियों के बाजार पूंजीकरण में बीते हफ्ते 1,60,314.48 करोड़ रुपए की कमी दर्ज की गई। इसमें सबसे अधिक नुकसान रिलायंस इंडस्ट्रीज को हुआ है। टॉप 10 में जिन कंपनियों के बाजार मूल्यांकन में कमी देखने को मिली, उनमें रिलायंस इंडस्ट्रीज, एचडीएफसी बैंक, टाटा कंसल्टेंसी सर्विसेज (टीसीएस), भारती एयरटेल, भारती एयरटेल, आईसीआईसीआई बैंक, भारतीय स्टेट बैंक (एसबीआई), बजाज फाइनेंस और आईटीसी शामिल हैं। इस दौरान करोड़ रुपए रह गया है। एचडीएफसी बैंक का मार्केटकैप 27,062.52 करोड़ रुपए घटकर 14,46,294.43 करोड़ रुपए और भारतीय स्टेट बैंक का बाजार मूल्यांकन 18,429.34 करोड़ रुपए घटकर 6,95,584.89 करोड़ रुपए हो गया है। बजाज फाइनेंस का बाजार पूंजीकरण 13,798.85 करोड़ रुपए घटकर 5,36,927.95 करोड़ रुपए रह गया है। आईटीसी का बाजार मूल्यांकन 8,321.89 करोड़ रुपए घटकर 5,29,972.97 करोड़ रुपए और भारती एयरटेल का बाजार पूंजीकरण 2,138.29 करोड़ रुपए

ऑस्ट्रेलिया में टेस्ट तिहरा शतक लगाने वाले पहले बल्लेबाज बॉब काउपर का निधन



नई दिल्ली। ऑस्ट्रेलिया की जमीन पर टेस्ट क्रिकेट में तिहरा शतक लगाने वाले पहले बल्लेबाज बॉब काउपर का रविवार को 84 वर्ष की उम्र में बीमारी से लड़ते हुए निधन हो गया। उनके परिवार में पत्नी डेल और बेटियाँ ओलिविया और सेरा हैं। काउपर एक बेहद प्रतिभाशाली बाएं हाथ के बल्लेबाज थे। वह अपनी आकर्षक बल्लेबाजी, धैर्य और बड़ी पारियाँ खेलने की क्षमता के लिए जाने जाते थे। उनके करियर का सबसे यादगार पल 1966 में इंग्लैंड के खिलाफ मेलबर्न क्रिकेट ग्राउंड (एमसीजी) पर खेला गया 307 रनों की पारी थी। यह ऑस्ट्रेलिया में टेस्ट क्रिकेट का पहला तिहरा शतक था और इस पारी की बढौलत ऑस्ट्रेलिया ने एशेज भी अपने पास बरकरार रखी थी।

स्मृति के 116 रनों की बढौलत भारत ने श्रीलंका के खिलाफ बनाये 342/7

एजेंसी। कोलंबो उप-कप्तान स्मृति मंधाना ने 101 गेंदों पर शानदार 116 रन बनाकर भारतीय बल्लेबाजी का नेतृत्व किया और रविवार को आर प्रेमदासा अंतर्राष्ट्रीय क्रिकेट स्टेडियम में महिला वनडे त्रिकोणीय श्रृंखला के फाइनल में मेहमान टीम को 50 ओवरों में 342/7 का विशाल स्कोर बनाने में मदद की। शुरुआत में धीमी पिच पर जैसे-जैसे पारी आगे बढ़ी, बल्लेबाजी के लिए बेहतर होती गई, स्मृति ने भारत के लिए शानदार बल्लेबाजी करते हुए अपना 11वां वनडे शतक लगाया और अपने स्ट्रोक-प्ले में शानदार प्रदर्शन किया। उनके प्रयासों की बढौलत भारत ने श्रीलंका में महिला वनडे मैच में सबसे बड़ा स्कोर बनाया। इनोका रानवीरा की गेंद पर 21 रन पर जीवनदास मिलने के बाद स्मृति ने अपनी पारी में कोई गलती नहीं की और 31वें ओवर में कप्तान चामरी अथापथु की गेंदों पर लगातार तीन चौकों की मदद से 92 गेंदों में अपना शतक पूरा किया। श्रीलंका के खिलाफ अपना पहला वनडे शतक लगाने वाली स्मृति को इस तथ्य से भी मदद मिली कि अन्य शीर्ष छह भारतीय बल्लेबाजों में से प्रत्येक ने 30 रन या उससे अधिक रन बनाए। उन्होंने प्रतीक रावल (30) के साथ पहले विकेट के लिए 70 रन की साझेदारी की और फिर हरलीन देओल (47) के साथ दूसरे विकेट के लिए 120 रन की साझेदारी की।

व्यापार/लाइफ व साइंस

डालटनगंज(मेदिनीनगर), सोमवार, 12 मई 2025

आईपीएल के फिर से शुरू होने की है संभावना



एजेंसी। नई दिल्ली

भारतीय क्रिकेट कंट्रोल बोर्ड (बीसीसीआई) ने सभी दस आईपीएल फ्रेंचाइजी को मंगलवार तक एकत्रित होने को कहा है, क्योंकि टूर्नामेंट के फिर से शुरू होने की संभावना है। भारत-पाकिस्तान तनाव के कारण इंडियन प्रीमियर लीग (2025) को एक हफ्ते के लिए स्थगित करना पड़ा था। हालांकि अब दोनों देशों के बीच हुए सीजफायर के बाद आईपीएल जल्द शुरू हो सकता है। इंडिया टुडे को सूत्रों से मिली जानकारी के अनुसार आईपीएल दोबारा 16 या 17 मई को शुरू हो सकता है। इसके लिए नया शेड्यूल जल्द जारी होगा।
● 4 वेन्यू पर हो सकते हैं मैच
आईपीएल 2025 के बाकी मैच अब 4 वेन्यू पर खेले जा सकते हैं। इसकी शुरुआत लखनऊ सुपर जायंट्स (LSG) और रॉयल चैलेंजर्स बेंगलुरु (RCB) के बीच मुकाबले से हो सकती है, जो लखनऊ के इकाना स्टेडियम में खेला जा सकता है। सूत्र ने कहा कि बीसीसीआई ने सभी हितधारकों को इसके बारे में सूचित कर दिया है और टीमें अपने खिलाड़ियों और स्पोर्ट स्टाफ को वापस बुला रही हैं। हैदराबाद के राजीव गांधी इंटरनेशनल स्टेडियम में क्वालिफायर 1 और एलिमिनेटर मुकाबला हो सकता है, जबकि कोलकाता में क्वालिफायर-2 के अलावा फाइनल आयोजित हो सकता है, फाइनल 30 मई या 1 जून को होने की संभावना है। अगर मौसम खराब रहता है तो कोलकाता की जगह अहमदाबाद में मुकाबले हो सकते हैं।

प्रीति जिंटा दर्शकों का आभार व्यक्त किया

एजेंसी। मुंबई

अभिनेत्री प्रीति जिंटा ने पड़ोसी शहरों जम्मू और पठानकोट में हवाई हमले की चेतावनी के बाद धर्मशाला से सभी की सुरक्षित विदाई सुनिश्चित करने के लिए अधिकारियों के प्रति आभार व्यक्त किया। 'वीर जाग' की अभिनेत्री ने सोशल मीडिया पर लिखा, "पिछले कुछ दिनों की उथल-पुथल के बाद आखिरकार घर वापस आ गई हूं। भारतीय रेलवे और हमारे रेल मंत्री अश्विनी वैष्णव को दोनों आईपीएल टीमों और सभी अधिकारियों और परिवारों को सुरक्षित,

तेज और आरामदायक तरीके से धर्मशाला से बाहर निकालने में मदद करने के लिए दिल से धन्यवाद।" दिवा ने अधिकारियों को धन्यवाद देते हुए कहा, "धर्मशाला में हमारे स्टेडियम को सुरक्षित और व्यवस्थित तरीके से खाली कराने में मदद करने के लिए जय शाह, अरुण धूमल, बीसीसीआई और हमारे सीईओ सतीश मेनन और पंजाब क्रिक्स आईपीएल की संचालन टीम को बहुत-बहुत धन्यवाद। सब कुछ बहुत अच्छे से संभाला गया। "प्रीति ने मैच देखने आए लोगों की भी सराहना की, जिन्होंने निकासी प्रक्रिया के दौरान शांत रहकर मैच देखा।



चोटिल हेजलवुड का फिर से आईपीएल में खेलना संदिग्ध

नई दिल्ली। चूँकि बीसीसीआई सीमा पार तनाव के कारण अस्थायी निलंबन के बाद आईपीएल 2025 को फिर से शुरू करने पर विचार कर रहा है, इसलिए रॉयल चैलेंजर्स बेंगलुरु (आरसीबी) को अपने प्रमुख तेज गेंदबाज जोश हेजलवुड के बिना ही सीजन पूरा करना पड़ सकता है। ऑस्ट्रेलियाई तेज गेंदबाज, जो पहले से ही कंधे की चोट से जूझ रहे थे, 3 मई को चेन्नई सुपर किंग्स के खिलाफ आरसीबी के घरेलू मुकाबले से चूक गए थे और 9 मई को टूर्नामेंट रोक दिए जाने से पहले उनके अगले मैच के लिए भी खेलना अनिश्चित था। अब, विश्व टेस्ट चैंपियनशिप (डब्ल्यूटीसी) फाइनल के साथ, आईपीएल के लिए उनका भारत लौटना असंभव सा लग रहा है।

उंगली की चोट से उबर रहे हैं आरसीबी के कप्तान

बेंगलुरु। रॉयल चैलेंजर्स बेंगलोर (आरसीबी) के कप्तान रजत पाटीदार इस समय उंगली की चोट से उबर रहे हैं। अगर आईपीएल 2025 को अस्थायी रूप से निलंबित न किया गया होता, तो वह कम से कम दो मैचों से बाहर रहते। टूर्नामेंट के अस्थायी रूप से निलंबित होने के कारण उन्हें बिना कोई मैच गंवाए कम से कम एक सप्ताह का समय मिल गया है। पाटीदार को 3 मई को चेन्नई सुपर किंग्स के खिलाफ आरसीबी के घरेलू मैच के दौरान फील्डिंग करते समय चोट लगी थी।



बीते तीन-चार दिनों में दिखी भारतीय टेक्नोलॉजी की ताकत आत्मनिर्भरता की तरफ बढ़ रहा देश: केंद्रीय मंत्री

नई दिल्ली। केंद्रीय साइंस और टेक्नोलॉजी राज्य मंत्री (स्वतंत्र प्रभार) डॉ जितेंद्र सिंह ने रविवार को कहा कि बीते तीन-चार दिनों में भारतीय टेक्नोलॉजी की ताकत सभी ने देखी और देश तेजी से इस क्षेत्र में आत्मनिर्भरता की ओर बढ़ रहा है। नेशनल टेक्नोलॉजी डे के मौके पर समाचार एजेंसी आईएनएस से बातचीत करते हुए डॉ जितेंद्र सिंह ने कहा कि यह दिन पोखरण परमाणु बम टेस्ट की सफलता के तौर पर याद किया जाता है। 11 मई को तत्कालीन प्रधानमंत्री अटल बिहारी वाजपेयी ने 'नेशनल टेक्नोलॉजी डे' के रूप में घोषित किया था। उन्होंने आगे कहा, "प्रधानमंत्री नरेंद्र मोदी के कार्यकाल में बीते एक दशक में देश में साइंस टेक्नोलॉजी इन्वोलेशन काफी आगे बढ़ गया है। बीते तीन-चार दिनों में जो भी टेक्नोलॉजी आपने देखी है, उनमें से ज्यादातर का अधिग्रहण 2014 के बाद किया गया है।" केंद्रीय मंत्री ने आगे कहा, "इस कारण मेरा मानना है कि 27 साल पहले नेशनल टेक्नोलॉजी डे की शुरुआत के समय जो संकल्पना की गई थी, उसे प्रधानमंत्री मोदी ने पिछले एक दशक में सही साबित किया है।" केंद्रीय मंत्री ने आगे कहा कि सरकार ने टेक्नोलॉजी और साइंटिफिक इंस्टीट्यूशन के सुसज्जित इंटरजामों की समीक्षा करने का फैसला लिया है। इसके जरिए हमारा उद्देश्य वैज्ञानिक विशेषज्ञों और इन संस्थानों में काम करने वाले अन्य लोगों को आश्वस्त करना है कि हम उनके संपर्क में हैं। सीमा सटे जम्मू और कश्मीर, पंजाब, चंडीगढ़, राजस्थान और गुजरात के उत्तर-पश्चिम इलाकों में मौजूद टेक्निकल और साइंटिफिक इंस्टीट्यूशन की सुरक्षा को अपग्रेड करने का निर्णय लिया है। इसके मंत्री जितेंद्र सिंह ने वरिष्ठ अधिकारियों और साइंटिफिक एवं टेक्निकल विभागों के प्रमुखों के साथ एक उच्च स्तरीय संयुक्त बैठक बुलाई थी। विशेष रूप से जम्मू और कश्मीर, पंजाब, लद्दाख और भारत के उत्तर-पश्चिमी क्षेत्र के सीमावर्ती और संवेदनशील क्षेत्रों में रिसर्च और साइंटिफिक सुविधाओं की सुरक्षा तैयारियों की समीक्षा पर था।

